

حضر حیات ٹوانہ اور پنجاب کی سیاست ۱۹۴۲ء-۱۹۴۷ء

ڈاکٹر فرح گل بھائی

Abstract

Khizar Hayat Tiwana remained premier of Punjab from 1942 to March 1947. This period is very crucial in history of Punjab. The ruling forces of Punjab that was premier Khizar Hayat Tiwana, governor Sir Bertrand James Glancy (Governor Punjab) (April-1941 - April 1946) and later E.M. Jenkins (1946-1947)¹ wanted Punjab to be aloof from the general politics going on in India then. The general atmosphere in India was that people whether Hindus, Muslims, Sikhs and other minorities wanted independence from British. The Muslims were carrying the double harness; they wanted freedom from British as well independence from Hindu dominance. They desired for a homeland where they were in majority.

Khizar was not in mood to feel the pulse of time. He visited Britain, there he was told by the then conservative government led by Churchill that they will never leave India. In the end of 1945 Clement Richard Attlee (1945-1951) leader of the Labour Party took over rule in England and he announced transfer of power in India in the near future. Attlee's announcement made Khizar realize that things are on march for change. He thought it would be better that he should not stand in the way of Muslims. His relative Firoz Khan Noon had

*سینئر ریسرچ فیلو، قوی ادارہ برائے تحقیقی تاریخ و ثقافت، قائد اعظم یونیورسٹی، اسلام آباد۔

earlier asked him not to stand in the way of Muslims and Pakistan. He resigned on 2nd March 1947. It was late, but atleast he made a right decision not to hamper the ride of Muslims to achieve their home-land.

مرکزی خیال

اس مقالہ کا مقصد خضر حیات ٹوانہ کی سیاست کا جائزہ لینا ہے، جو ۱۹۳۲ء سے لے کر ۱۹۴۷ء تک جاری رہی۔ یہ مدت حصول پاکستان کی جدوجہد میں بہت ہی اہم تھی۔ قائد اعظم پنجاب کو پاکستان کا بنیادی ستون (پھر) قرار دے رہے تھے اور اس طرف پنجاب میں یونیٹ پارٹی کی حکومت تھی جو پنجاب کو ملک گیر سیاست سے الگ تھلگ دیکھنا چاہتی تھی اور قائد اعظم کی پنجاب کے معاملات میں مداخلت ناپسند کرتی تھی۔

پنجاب میں خضر حیات ٹوانہ کا اثر و رسوخ اور مسلم لیگ کو نیچا دکھانے کی کوشش کامیاب تو رہی مگر اس کا مسلمانوں کو کس قدر نقصان ہوا یہ غور طلب بات ہے۔ ملکوں اور قوموں پر ایسا کڑا وقت آتا ہے جب ان کے لیے متحده محاذ بنا لیتا ناگزیر ہو جاتا ہے۔ مسلمانوں کی تاریخ اس بات کی شاہد ہے کہ وہ وقت اور حالات کی نزاکت کا اور اک نہیں رکھتے۔ اپنی ذاتی پسند ناپسند کے دھارے میں بہتے چلے جاتے ہیں۔ اپنے ساتھ لاکھوں وابستہ لوگوں کی زندگی اجیرن کر دیتے ہیں۔ اس مقالہ کا مقصد سیاست کے طالع آزماؤں کے گوش گزار یہ بات کرنی ہے کہ جب وہ سیاست کے میدان میں قدم رکھیں یہ وہ دنیا کی سیاست اور بدلتے حالات و واقعات میں اپنے ملک اور قوم کی ساکھ اور عزت کو مقدم رکھیں اور ذاتیات کی سیاست سے مکمل پرہیز کریں، اسی میں ان کی اور قوم کی بھلائی ہے۔

ملک خضر حیات ٹوانہ (۱۹۰۰ء-۱۹۷۵ء)

ملک خضر حیات ٹوانہ سر و قد، بانکے، سچیلے، خوش لباس اور رنگین مزاج سیاست دان تھے۔^۲

آپ ضلع سرگودھا کے سب سے بڑے ٹوانہ راجپوت برادری کے رکن ملک عمر حیات خان ٹوانہ (میجر جزل) کے فرزند تھے۔ اپنی سن کالج اور گورنمنٹ کالج لاہور سے تعلیم

حاصل کی، ۱۹۱۸ء میں فوج میں کمیشن حاصل کیا اور مجرمتک کے عہدے پر پہنچ۔ ۱۹۳۷ء کے صوبائی انتخابات میں خوشاپ کے حلقہ انتخاب سے بیلا مقابلہ پنجاب اسمبلی کے مجرمنتخب ہوئے۔ ۱۹۲۲ء میں جب محمد علی جناح نے پنجاب کے معاملات میں مداخلت کرنا چاہی تو حضر حیات کا آن سے اختلاف ہوا۔ اس کے بعد ۲۷ اپریل ۱۹۲۲ء کو انہیں مسلم لیگ سے نکال دیا گیا۔ ۱۹۳۶ء کے انتخابات میں خضر دو نشتوں (ایک زمیندار اور دوسرا یونینسٹ پارٹی) سے کامیاب ہوئے۔ لیکن ان کی پارٹی یونینسٹ پارٹی مسلم لیگ سے تکست کھا گئی۔ آپ نے کانگریس اور اکالی ڈل (سکھوں کی پارٹی) سے اتحاد کر کے وزارت بنائی۔ آپ کی وزارت کے خلاف پنجاب میں مسلم لیگ نے سول نافرمانی کی تحریک شروع کی تو آپ نے ۲ مارچ ۱۹۳۷ء کو وزیر اعلیٰ کے عہدے سے استعفی دے دیا اور عملی سیاست سے ریٹائر ہو گئے۔^۳

ٹوانہ کا خاندانی پس منظر

شah پور کوہستان کے دامنی علاقہ میں ٹوانہ آباد ہیں اور انہوں نے پنجاب کی تاریخ میں نمایاں کردار ادا کیا، جو محض ان کی تعداد دیکھتے ہوئے مشکل نظر آتا ہے۔ انہیں پنجار راجپوت اور سیال و گھیا والے مورث اعلیٰ کی نسل سے ہی قرار دیا جاتا ہے، سیالوں کے ساتھ ہی آئے اور یقیناً پدرھویں صدی کے اختتام سے پہلے دریائے سندھ پر جہانگیر کے مقام پر آباد ہوئے لیکن انجام کار شاہ پور تھل میں اپنے موجودہ مسکن کو چلے گئے جہاں مٹھا ٹوانہ میں اپنا مرکزی قصبہ تعمیر کیا۔

ٹوانہ نیم گلہ بان، نیم کاشت کار قبیله، سپاہی پیدا کرنے والے مضبوط آدمیوں کی نسل ہیں۔ تاہم، ان کے اوصاف افسوس ناک طور پر جھگڑا لو افتاد سے داغ دار ہیں۔^۴

ٹوانوں کی لڑائیاں اکثر و بیشتر ساہیوال، ماکنیرہ اور خوشاپ کے سرداروں سے ہوتی رہتی تھیں۔ ۱۸۱۶ء میں مہاراجہ رنجیت سنگھ نے ٹوانوں کے خلاف شریوپان چند کی سرکردگی میں ایک طاقتور فوج روانہ کی۔ سردار ملک خان محمد ٹوانہ نے تکست کھائی اور مٹھہ ٹوانہ اور نور پور تھل کے علاقے ۱۸۱۸ء میں معروف سکھ سردار ہری سنگھ نلوہ کو بطور جاگیر عطا کئے

گئے اور اس کی وفات کے بعد خان محمد ٹوانہ نے رنجیت سنگھ کی اطاعت قبول کر لی۔ ۱۸۲۱ء میں موخرالذکر نے ٹوانوں کو ساتھ ملا کر نواب مانکیرہ پر چڑھائی کر دی اور اس کے سارے علاقے پر بقہہ کر لیا۔ اس مہم میں اس نے ٹوانوں کی جنگی صلاحیتوں کا اعتراض کرتے ہوئے ان کے ۱۵ سواروں کا ایک درستہ اپنے ساتھ لاہور لے جانے کا حکم دیا۔ اس دستے نے بعد ازاں ملتان کی مہم میں اہم کردار ادا کیا۔^۵

۱۸۲۲ء میں خان محمد ٹوانہ کو جھاوریاں، پچھاچھر، سید رحمان اور بھیرہ کا علاقہ بطور جاگیر دیئے گئے۔ اس کے پوتے فتح خان ٹوانہ نے بھی بہت نام پیدا کیا اور لاہور دربار کی سیاست میں سرگرمی سے حصہ لیا۔ رنجیت سنگھ کی وفات کے بعد اس کے مخالفین نے اسے جیل میں ڈال دیا تھا۔ تاہم انگریز ریڈیٹنٹ لیفٹینٹ، ہربرٹ ایڈورڈ کی سفارش پر اسے رہائی ملی۔ اس دن سے ٹوانوں اور انگریزوں میں دوستانہ تعلقات کا آغاز ہوا۔ فتح خان نے ملتان کی بغاوت میں بھی انگریزوں سے وفاداری نجھائی اور بعد ازاں بنوں میں انگریز کے مفادات کی خاطر لڑتا ہوا مارا گیا۔^۶

ملک خضر حیات ٹوانہ شاہ پور کے مُتمول گھرانے سے تعلق رکھتے تھے۔ ٹوانہ خاندان کی امتیازی حیثیت یہ تھی کہ ان کے بیہاں گھوڑوں کی نسل کشی کا عملہ انتظام تھا اور ایک زمین کا ایک بڑا رقبہ گھوڑوں کی دیکھ بھال کے لیے وقف تھا۔ یہ گھوڑے نہ صرف جنگ کے لیے استعمال ہوتے بلکہ دوسرے ممالک سے بھی لوگ ان کو خریدنے کے لیے آتے۔ اس خاندان نے انگریزوں کا ساتھ ہمیشہ بڑے خلوص اور جواں مردی سے ساتھ دیا۔ ۱۹۳۷ء خاندان کے انتخاب میں خضر حیات خوشناب سے کامیاب امیدوار قرار دیے گئے۔ وہ اسکندر حیات کی کابینہ کے وزیر منتخب ہوئے۔ آپ عموماً عامہ اور مقامی خود مختار حکومت کے وزیر تھے۔ آپ نے پنجاہ کے نظام کو مؤثر بنایا تاکہ علاقے کے بزرگ اپنے علاقے کے مسائل خود حل کر سکیں۔

جب ۲۶ دسمبر ۱۹۳۲ء کو پنجاب کے وزیر اعلیٰ اسکندر حیات اچاک رحلت فرمائے تو ان کی جگہ خضر حیات ٹوانہ وزیر اعلیٰ یعنی پنجاب کے وزیر اعظم بنے۔ اس زمانے میں وزیر

اعلیٰ، وزیر اعظم ایک ہی عہدے کے دو نام تھے بنائے گئے۔
قائد اعظم اور حضر حیات کے اسکندر-جناح معہدہ پر تحفظات تھے جس کو اس مقالہ
میں تفصیل سے زیر بحث لایا گیا ہے۔

ملک عمر حیات خان نے دو شادیاں کیں۔ بڑی بیگم سے ان کے بیان ایک ہی
ولاد ہوئی۔ ان کے صاحب زادے ملک حضر حیات فوجی خدمات کے سلسلے میں والد کے
نقش قدم پر چلے۔ ان خدمات کے علاوہ انہیں زراعت اور اس سے متعلق مشاغل کے
ساتھ گہری وابستگی تھی اور وہ اپنی املاک ہی کے انتظام میں مصروف رہے اس لیے کہ ملک
عمر حیات خان کو گوں نا گوں مصروفیات کے باعث املاک کے انتظام پر زیادہ توجہ دینے کا
موقع نہیں ملتا تھا اور جب وہ انڈیا کونسل کے رکن بن کر ولایت چلے گئے تو املاک کا پورا
نظم و نظم ملک حضر حیات ہی کو سنبھالنا پڑا۔^۸

۱۹۳۷ء میں صوبائی خود اختیاری کا نظام جاری ہوا تو ملک حضر حیات خان پہلی مستقل
وزارت پنجاب میں لوکل سیلف گورنمنٹ کے وزیر بن گئے۔ دسمبر ۱۹۳۲ء میں اسکندر حیات
خان وزیر اعظم کی وفات پر ملک حضر حیات خان کو برسر اقتدار پارٹی کا بالاتفاق لیڈر چن
لیا گیا اور وہ وزیر اعظم بن گئے۔^۹

ابتدائی زندگی

ملک عمر حیات کے مطابق حضر حیات ۷ اگست ۱۹۰۰ء کو پیدا ہوئے۔ ان کی پیدائش
چک مظفر آباد میں ہوئی جہاں ان نہیں ایسا رہتے تھے۔ مسلمان ٹوانہ بیان تقریباً سات صدیوں
پہلے پہنچ گئے تھے۔ یہ شاہ پور کے علاقے پر قابض تھے۔^{۱۰}

حضر حیات کی والدہ کا نام فتح خاتون تھا۔ وہ ان پڑھ تھیں لیکن بخاری زبان بڑی
روانی سے بولتی تھیں۔ حضر اپنی والدہ کے بہت قریب تھے، کیونکہ ان کے والد زیادہ تر دہلی
اور لندن میں دفتری (حکومتی) معاملات کے سلسلہ میں رہتے تھے۔ فتح خاتون کالرہ میں
رہتیں اور عمر اپنی دوسری بیوی کے ساتھ سفر کرتے رہتے۔

فتح خاتون نے اپنے باپ ملک فتح خان سے بہت سی جائیداد و راثت میں پائی کیونکہ ان کا صرف ایک بھائی تھا۔ اس وجہ سے وہ مالی طور پر خود مختار تھیں۔ اگرچہ جائیداد کا انتظام فتح خاتون کے نشیوں کے ہاتھ میں تھا، پھر بھی اکثر وہ خود زمینوں پر جانیں اور اپنے مزارعوں سے معاملات طے کرتیں۔ خضر حیات نے ۱۹۲۰ء کی دہائی کے دوران کارلا کی زمینوں میں غیر معمولی دلچسپی لینا شروع کر دی۔ انہی دوروں کے دوران انہیں اپنے ایک مزارع کی بیوی پسند آگئی اور اس سے شادی کر لی۔ فتح خاتون اور خضر نے کافی عرصے تک عمر حیات سے اس شادی کو راز میں رکھا۔^{۱۱}

فتح خاتون ایک نیک اور پاک باز خاتون تھیں۔ انہیں صوفی ازم سے لگاؤ تھا۔ یہی وجہ تھی کہ وہ گولڑہ شریف کے پیر سید مہر علی شاہ کی مرید ہوئیں۔ وہ اپنے خاندان کی پہلی شخصیت تھیں جو اس طرف مائل ہوئیں۔ اپنے پیر سے عقیدت کی خاطر ہر سال تین یا چار مرتبہ گولڑہ شریف جاتیں۔ سفر کا آخری حصہ وہ تانگے کے ذریعے طے کرتیں، جو شیش سے مار گلہ کی پہاڑیوں کے دامن تک تھا۔ جب فتح خاتون ۱۹۳۶-۳۵ء میں خضر اور اپنے پوتے نذر حیات کے ہمراہ شملہ گئیں تو ان کا اصرار یہی تھا کہ بذریعہ راولپنڈی جایا جائے تاکہ وہ گولڑہ شریف کی زیارت کر سکیں۔ بعد میں وہ جب گولڑہ شریف گئیں تو انہوں نے پیر صاحب سے درخواست کی کہ آئندہ انتخابات میں خضر کی کامیابی کے لیے دعا فرمائیں۔ تب پیر صاحب نے پیش گوئی کی کہ خضر نہ صرف انتخابات میں کامیاب ہو گا بلکہ وہ وزیر بھی بنے گا۔^{۱۲}

اپنی سن (اسکول) کالج

انگریزوں کی تعلیمی پالیسی نے بھی مقامی زمینداروں میں حکومت کے لیے وفاداری کے عضروں کو پیدا کرنے اور اُسے مزید پختہ کرنے میں اہم کردار ادا کیا۔ اپنی سن (اسکول) کالج کی بنیاد ۱۸۸۶ء میں رکھی گئی تاکہ بڑے زمینداروں کے بیٹے تعلیم حاصل کریں۔ اس ادارے کے طلباء مستقبل کے افسر اور پارلیمنٹریں بننے کی ابتدائی تربیت کالج کو نسل آف شیٹ میں باقاعدگی کے ساتھ شریک ہو کر حاصل کرتے تھے۔ کوئی آف شیٹ بہت سے

طالب علموں کو فن البدیہہ تقریر کرنے کے فن میں طاق کر دیتی تھی۔ چنانچہ اپنی سن کالج سے فارغ التحصیل طلباء کی بڑی تعداد بعد میں سیاست کے افت پر روشن ستاروں کی طرح چکی، جن میں سب سے معروف خضر حیات خان ٹوانہ تھے جو کالج میں نمایاں طالب علم تھے۔^{۱۳}

تعلیم

اپنی سن سے فارغ ہونے کے بعد خضر حیات نے ڈپلمہ کے امتحان میں پہلی پوزیشن حاصل کی۔ ۱۹۱۶ء میں گورنمنٹ کالج لاہور میں داخل ہوئے اور سال دوم کے طالب علم تھے کہ پہلی جنگ عظیم میں رضاکاروں کی بھرتی کے لیے تعلیم چھوڑ دی۔ خود بھی فوج میں بھرتی ہوئے اور ۱۹۱۸ء میں کمیشن کیولری اور پھر پندرھویں لانرز سے وابستہ رہے۔ تیسرا اینگلو ایڈین افغان جنگ میں بھرپور حصہ لیا۔ فوج سے واپس ہوئے تو اپنی جاگیر کا انتظام سنبھالا۔ ۱۹۱۹ء میں پنجاب کے ہنگاموں اور ۱۹۲۰ء میں عدم تعاون تحریک کے دوران امن و امان کی صورت حال کو قابو میں رکھنے کے لیے انگریز حکومت سے بھرپور تعاون کیا۔ ۱۹۲۲ء کے بعد جنگ اور شاہ پور کے اضلاع میں اعزازی رکروٹمنٹ آفیسر رہے۔ ۱۹۳۰ء اور ۱۹۳۱ء کے دوران دوبارہ فوجی خدمات انجام دیں۔ شمال مغربی سرحدی علاقے میں شورش کو دبانے میں حکومت کی مہموں میں بھرپور حصہ لیا۔ شاہ پور ڈسٹرکٹ بورڈ کے وائس چیئر میں رہے۔ ممبر سلیکشن بورڈ، پنجاب کے وزیر تعلیم، رائل انڈین ملٹری کالج ڈائریکٹر کی سلیکشن کمیٹی کے ممبر رہے۔^{۱۴}

انگریزوں کی مہربانیاں

مغربی پنجاب کی مسلم اشرافیہ کو انگریز سرکار نے انعام کے طور پر نقد رقم اور زرعی زمین کی الامنٹ کے علاوہ اور طریقوں سے بھی نوازا۔ سرکار نے فیاضی کے ساتھ اعزازی خطبات اور عہدے بھی بانٹے۔ اسی ضمن میں خضر حیات کے والد عمر حیات خان ٹوانہ کو جنگ کے دوران شاندار خدمات سر انجام دینے کے عوض نائٹ کے رتبہ سے سرفراز کیا گیا۔

وفاداری کے بدلتے میں اس طرح کے خطابات حاصل کیے جانے کو ایسے معاشرے میں عزت افزائی کا بہترین ذریعہ تصور کیا جاتا تھا، جس میں فرد اور خاندان کی عزت و وقار کو بے حد اہمیت دی جاتی ہے۔^{۱۵}

انگریز حکمرانوں کے لیے ٹوانہ خاندان کی خدمات

حضر حیات کے پردادا ملک فتح شیر خان نے نہ صرف ۱۸۳۹ء-۳۸ء میں انگریزوں کی سکھوں کے ساتھ آخری لڑائی میں ملتان میں چارسو گھنٹ سواروں کے ساتھ ایڈورڈ لارنس کی مدد کی تھی بلکہ اس نے ۱۸۵۷ء میں غدر کے دوران سب سے پہلے پنجاب کے بورڈ آف ایمپریشن کے چیئر مین جان لارنس کو امداد بھی دی۔ وہ ایک تازہ دم گھنٹ سواروں کی ایک رجمنٹ تیار کر کے انگریزوں کی ہریانہ فورس کی مدد کو پہنچ گیا تھا۔ ملک فتح شیر اور اس کے لشکر نے بہار، بہگال اور جمال پور میں بڑی بہادری کے ساتھ انگریز فوجوں کی اعانت کی تھی اور باغیوں کا قلع قلع کیا تھا۔ جب دہلی میں باغیوں نے ہتھیار ڈال دیئے تو ٹوانوں کے لشکر کو کریل جیرالد کی فوج کے ساتھ منسلک کر دیا تھا۔ اس لشکر نے ٹرانول کی لڑائی میں اچھی کارگزاری کا مظاہرہ کیا، جس کی وجہ سے باغیوں کو مکمل طور پر شکست ہوئی اور انہیں بھاری جانی نقصان اٹھانا پڑا۔^{۱۶} حضر حیات ٹوانہ کے خاندانی حالات اور پس منظر اس لیے بیان کئے گئے کہ تحریر کردہ تفصیل کو سمجھنے میں آسانی ہو کہ خاندان کا ریکارڈ بھی قوموں اور فرد واحد کی زندگی میں کتنا اثر ڈالتا ہے۔

جناب اور حضر چپلش۔ تحریک پاکستان کے تناظر میں

پنجاب کے بہت سے سیاسی قائدین نے مسلم لیگ میں اس وقت شمولیت اختیار کی جب ان کو یقین ہو گیا کہ اب ہندوستان کی سیاست میں ایک بھوپھال آنے والا ہے۔ سیاسی طالع آزماء عام طور پر ہوا کے رخ پر ہی سفر کرتے ہیں اور وقت و حالات میں اپنے فائدہ کا سودا طے کرتے ہیں۔

حضر حیات نے اس موقع پر جناح کے سامنے گھٹنے محض اس لیے نہیں میکے تھے کہ

وائزراۓ دیول نے فروری ۱۹۴۳ء کی تقریر میں برصغیر کی تقسیم کو خارج از امکان قرار دیا تھا۔ اس کے علاوہ اسے گورنگ لینی کی زبردست پشت پناہی حاصل تھی جس نے شوکت حیات خان کو عین اس دن برطرف کیا تھا کہ جب جناح خضر مذکرات کی ناکامی کا اعلان ہوا تھا۔ خضر حیات کی تعلیم بالکل وابحی سی تھی۔ انہیں یقین تھا کہ جب تک ان کو لاث صاحب کی سرپرستی حاصل رہے گی اس وقت تک کوئی ان کو اقتدار کی کرسی سے نہیں ہٹا سکے گا۔^{۱۷}

جنح نے یہ کارروائی اس لیے کی تھی کہ سب کو معلوم تھا کہ جنگ ختم ہونے والی ہے اور اس کے خاتمہ کے بعد عام صوبائی انتخابات ہوں گے جو گزشتہ دو سال سے معرضِ التواء میں پڑے ہوئے تھے۔ پنجاب کے ان متوقع انتخابات میں مسلم لیگ کا یونینٹ پارٹی سے الگ جماعت کی حیثیت سے حصہ لینا ضروری تھا، تا کہ یہ ثابت کیا جاسکے کہ مسلم لیگ واقعی مسلمانوں کی واحد نمائندہ جماعت ہے اور اس سے تصفیہ کیے بغیر ہندوستان کے آئینی مستقبل کے بارے میں کوئی فیصلہ نہیں کیا جا سکتا۔ ۱۸

پنجاب مسلم لیگ یونینٹ کے اکھاڑے میں

۲۱ دسمبر ۱۹۴۷ء کو مسلم لیگ کی اسٹبلی پارٹی کے عہدیداروں کا انتخاب ہوا، جس میں خان افتخار حسین خان آف مڈوٹ کو لیڈر منتخب کیا گیا۔ سردار شوکت حیات خان کو ڈپٹی لیڈر، میاں اللہ یار دولتانہ کو چیف وہپ، میاں نور اللہ، سیکرٹری اور رانا نصر اللہ کو اسٹنٹ وہپ بنایا گیا۔ متاز دولتانہ کو پارٹی میں کوئی عہدہ نہ ملا۔ ۵ دسمبر کو مسلم طلباء نے صوبائی اسٹبلی کے سامنے یونینٹ پارٹی کے خلاف اور مسلم لیگ کے حق میں مظاہرہ کیا۔ اگرچہ مظاہرین کو پولیس نے فوراً منتشر کر دیا مگر اس کا نتیجہ یہ تھا کہ خضر دزارت کے مسلم ارکان کی وفاداری متزلزل ہو گئی اور عوام الناس میں یہ تاثر پیدا ہوا کہ پنجاب میں مسلم لیگ کی جدوجہد کا ر斧 دراصل برطانوی سامراج کے ہمدرد جاگیرداروں کے خلاف ہے۔ ۱۹

پنجاب میں مسلم لیگ نے کیسے جگہ بنائی؟

جب جنوری ۱۹۲۵ء میں واسرائے دیول نے بھتی کے گورز کی وساطت سے یہ

کوشش کی کہ مرکزی اسمبلی میں کانگریس پارٹی کے لیڈر بھولا بھائی ڈیسائی اور مسلم لیگ اسمبلی پارٹی کے ڈپٹی لیڈر نواب زادہ لیاقت علی خان کے درمیان مرکزی حکومت کی تشکیل کے سلسلے میں جو سمجھوتہ ہوا ہے اس پر عمل ہو جائے اور جناح نے اس تجویز کو یہ کہہ کر مسترد کر دیا کہ مجھے اس سمجھوتے کا کوئی علم نہیں تو پنجاب کے مسلم درمیانے طبقے میں مسلم لیگ کا وقار اور بھی بلند ہو گیا اور انہیں یہ احساس ہوا کہ ان کا لیڈر نہ صرف کانگریس لیڈروں اور واسراءے سے سراہا کر بات کر سکتا ہے بلکہ وہ ان کی تجویز کو پائے حقارت سے ٹھکرا بھی سکتا ہے۔ پنجابی مسلمانوں کی نظر میں قائدِ اعظم اور بھی بڑے قائد بن گئے۔ اب مسلمان رفتہ رفتہ اپنے دیرینہ احساسِ کمتری سے باہر نکل رہے تھے۔ ۲۰

تاہم مسلم لیگ اور مطالبہ پاکستان کے خلاف ہر نوع اور ہر رنگ کے فتویٰ فروش ملکاً کی تحدیہ یلغار کے باوجود ۱۹۷۴ء کے عام انتخابات میں مسلم لیگ کو بے مثال کامیابی حاصل ہوئی۔ دسمبر ۱۹۷۵ء کے مرکزی اسمبلی کے انتخابات میں لیگ نے تمام مسلم نشیطیں جیت لیں۔ اس کی یہ سو فیصد کامیابی ہندوستان کے انتخابات کی تاریخ میں ریکارڈ کی حیثیت رکھتی تھی اور اول کے صوبائی انتخابات میں لیگ نے پنجاب کے کل ۸۶ مسلم حلقوں میں سے ۷۵ حلقوں میں کامیابی حاصل کی۔ ۲۱

صوبائی وزیرِ اعظم ملک سر خضر حیات خان اور یونیورسٹی پارٹی کا سیاسی جنازہ نکل گیا۔ اس کے کامیاب مسلمان ارکان کی تعداد دس گیارہ سے زیادہ نہیں تھی۔ جماعتِ اسلامی، مجلس احرار، جمیعتِ العلماء ہند، آل اندیا شیعہ کانفرنس اور بہت سی جماعتوں کے ہوش و حواس گم ہو گئے۔ وہ تحریک خلافت کے بعد اس غلط فہمی میں مبتلا رہے تھے کہ مذہب مسلم رائے عامہ کا رخ تعمین کرتا ہے اور ”علمائے دین“، انہیں کمیل سے پکڑ کر جس طرف چاہیں لے جاسکتے ہیں۔ وہ معاشرتی ارقاء کے اس قانون سے نا آشنا تھے۔ کہ ہر مذہب و ملت کے عوام اپنے نکر و عمل کا تعین اپنے معاشرتی و معاشی تقاضوں کے تحت کرتے ہیں۔ عوامِ الناس کا مذہب مفاد پسند مذہبی پیشواؤں کے مذہب سے مختلف ہوتا ہے۔ عوامِ الناس اپنے مذہب کی تغیر اپنی معاشرتی ضرورتوں کے مطابق کرتے ہیں۔ ۲۲

ٹوانہ اور جنگوں میں انگریزوں سے وفاداری، ۱۸۵۷ کی مہماں، افغان شورش، پہلی اور دوسری جنگِ عظیم

سرگودھا کے بڑے جاگیردار ٹوانے، نون اور قریشی تھے۔ جن میں ٹوانے اور نونوں نے ۱۸۴۹ء، ۱۸۵۷ء اور پھر پہلی جنگِ عظیم میں انگریزوں کا بھرپور ساتھ دیا۔ ان بڑے خاندانوں کے علاوہ یہاں انگریز کے دفادریوں میں سفید پوشی، کرسی نشین، اعزازی ذیلدار، نمبردار، ڈویٹل اور صوبائی سطح کے درباری، خطاب یافتہ افراد، خان بہادر، رائے بہادر، "OIB" اور انعام خور غیرہ بھی موجود تھے۔ ذیلداروں اور انعام خوروں کے معافیہ جات اسی روپے سے تین صد روپے تک تھے۔^{۲۳}

پہلی جنگِ عظیم کا آغاز ۱۹۱۴ء میں ہوا۔ انگریزی حکومت زیادہ سے زیادہ ہندوستانیوں کو فوج میں بھرتی کر کے جنگ پر بھیجا چاہتی تھی۔ ۱۹۱۴ء تک ۲۳۵،۰۰۰ سپاہی بھرتی کئے جا پکھے تھے۔ جن میں ۱۱۰،۰۰۰ افراد پنجابی تھے۔ لیکن یہ تعداد ناکافی ہونے کی بنا پر ۱۹۱۴ء میں بھرتی کے لئے ایک مرکزی بورڈ قائم کیا گیا۔ جس نے اگلے سات ماہ کے دوران پنجاب سے ۹۵،۰۰۰ سپاہی بھرتی کئے اور اس مقصد کے لیے ہر ممکن تشدید اور جر سے کام لیا گیا۔ حکومت کی ان زیادتوں کی بنا پر ضلع سرگودھا میں بلوے اور فسادات برپا ہوئے۔ جہاڑیاں کے قریب موضع لک میں جری بھرتی کے خلاف احتجاج ہوا جس پر پولیس نے فائزگر کر کے متعدد افراد کو ہلاک کر دیا۔ اسی طرح بھلوال کے موضع "بہک لہر کا" میں تحصیلدار کو اس وقت قتل کر دیا گیا جب وہ جوان بھرتی کرنے کے لیے اس گاؤں پہنچا۔ اس جرم کی پاداش میں نمبردار، ذیلدار کو چھانسی دی گئی جبکہ پانچ افراد کو عمر قید کی سزا ہوئی۔ علاقے کے امراء اور جاگیرداروں نے حکومت کی اس جری لام بندی میں بڑھ کر حصہ لیا۔

انہوں نے اپنے اپنے علاقوں کے نوجوان بھرتی کرنے کے علاوہ دامے، درمے، قدمے، سخنے حکومت کی مدد کی جس کے عوض انہیں بیش قیمت اراضی انعام دی گئی۔ ایک رپورٹ کے مطابق سرگودھا کے جاگیرداروں اور بڑے زمینداروں نے مجموعی طور پر ۸۳ مرلیٹ (۱۲۱۰۰ ارکیٹ) اراضی حاصل کی۔ افرادی طور پر ایک مرلیٹ سے پندرہ مرلیٹ اراضی تک ان

ضمیر فروشنوں کو انگریز سرکار کی طرف سے انعام کے طور پر عطا کی گئی۔^{۲۳} نور پور محل اور خوشاب کے جنوب میں ٹوانہ صاحب حیثیت زمیندار ہیں۔ انہوں نے اپنے حقوق خود حاصل کئے ہیں۔ ان کی اعوانوں سے سخت لڑائیاں رہیں۔ بعد ازاں یہ لوگ رنجیت سنگھ کے ماتحت ہو گئے۔ لیکن انگریزوں اور سکھوں کی جنگوں میں انگریزوں کا ساتھ دیا۔ پھر ۱۸۵۷ء کی جنگ آزادی اور بقول انگریزوں کے غدر(Revolt) بھی انہی (انگریزوں) کا ساتھ دیا اور اس کا صدھ حاصل کیا۔ ان میں اکثر فوجی ہیں اور انہوں نے ۱۹۱۳ء کی پہلی عالمی جنگ میں بھرتی کے لیے زیادہ سے زیادہ سپاہی فراہم کیے۔ تحصیل شاہ پور میں ان کے ۱۲ گاؤں اور تقریبات ۳۰،۰۰۰ ایکڑ اراضی ہے۔ تعداد میں کم ہونے کے باوجود ان لوگوں نے بہت سے اعزازات حاصل کیے۔ ممٹھ ٹوانہ، ہڈالی اور جموکا ان کے مشہور گاؤں ہیں۔ کہا جاتا ہے کہ وہ پنوار راجپوت تھے غالباً پندرہویں صدی عیسوی میں پنجاب آ کر آباد ہوئے اور اسلام قبول کیا۔^{۲۴}

جنگ اور خضر۔ کا وزیر اعلیٰ، وزیر اعظم منتخب ہونا
گلینی (گورنر پنجاب) نے خضر حیات ٹوانہ کو اس لیے وزیر اعلیٰ منتخب کیا کہ خضر ”مارشل قوم“ کا فرد تھا اور اس کے خاندان کی انگریزوں سے وفاداری کی تاریخ ۱۸۵۷ء سے پہلے کی تھی۔ چنانچہ خضر اس عہدے کے لیے مناسب شخص تھا۔
۳۱ دسمبر ۱۹۷۲ء کی صبح خضر نے برلن گلینی کے ساتھ ناشتہ کیا، لیکن اس موقع پر ہونے والی گفتگو میں سیاست کی بجائے پولو، گھوڑے اور شکار موضوع بحث رہے۔ جب خضر رخصت ہو رہا تھا تو گلینی ہر طرح کے سرکاری آداب (Protocol) کو بالائے طاق رکھتے ہوئے خضر کے پیچھے لپکے اور اس کے کندھے پر ہاتھ رکھتے ہوئے بولے ”تمہیں مستقبل میں اپنے بارے میں زیادہ سمجھیدہ رو یہ اختیار کرنا ہو گا۔“

خضر پنجاب کا سب سے کم عمر وزیر اعلیٰ تھا اس کی عمر صرف بیالیس برس تھی۔^{۲۵}

انگریز حکمرانوں کے لیے ٹوانہ خاندان کی خدمات

ملک خضر حیات خان کے دادا خان بہادر ملک صاحب خان نے ۱۸۳۸ء میں ایک سکھ سردار بھائی مہاراج سنگھ کا تعاقب کر کے اسے اور اس کے ساتھیوں کو کپڑ کر انگریزوں کے حوالے کر دیا۔ وہ ساہیوال کے لنگڑ خان کے ساتھ طویل مسافت طے کر کے جھنگ پہنچا تھا اور بھائی مہاراج سنگھ پر حملہ میں شریک تھا۔ اس لڑائی میں صاحب خان خود بھی لڑا تھا۔ اس نے مہاراج سنگھ کے کمی پیروکاروں کو ہلاک کیا تھا۔ بعد ازاں صاحب خان اپنے آدمیوں کو ملتان لے گیا تھا اور وہ اس شہر کے محاصرے کی ابتداء میں وہاں موجود تھا۔ وہاں سے اس نے انگریزوں کی ہدایت کے مطابق چاچراں کے مقام پر سکھوں پر حملہ کر کے انہیں شکست دی اور ان کے بہت سے سپاہیوں کو قتل کر دیا۔ مئی ۱۸۵۷ء میں جب غدر کا آغاز ہوا تو صاحب خان نے ۳۰۰ گھر سواروں پر مشتمل ایک لشکر تیار کیا جس کی مدد سے اس نے پہلے جلم اور پھر انبار میں باغیوں کے خلاف انگریزوں کی امداد کی۔ یہاں صاحب خان کی تجویز کردہ تدایر کے مطابق عمل کیا گیا اور دو سو باغیوں کو گولی چلانے بغیر کپڑ لیا گیا۔ یہ کارروائی مکمل ہوئی تو اس لشکر کو کانپور بھیجا گیا، جہاں اس نے جمنا کے راستے کی کامیابی سے نگہبانی کی۔ اس نے کلبی کے مقام پر ان مزدوروں کی حفاظت کی جو توپ خانہ نصب کرنے کے کام میں مصروف تھے اور پھر اس پر وسطی ہندوستان کے جزل نپیر (Napier) کا ساتھ دیا اور یہ ہر لڑائی میں آگے ہوتا تھا۔^{۲۷}

ملک خضر حیات خان کے والد ملک عمر حیات خان نے پہلی جنگ عظیم میں تیری افغان جنگ میں اور ۱۹۱۹ء کے بلوؤں میں جو خدمات انجام دیں وہ سر لپل (Lepel) کے بیان کے مطابق اتنی زیادہ اور اتنی گراں قدر ہیں کہ انہیں الفاظ میں بیان نہیں کیا جا سکتا۔ وہ صوبائی کونسل کا پہلا رکن تھا جس نے جنگ کے لیے اپنی خدمات پیش کیں۔ چنانچہ اسے ہندوستانی فوج کے ساتھ فرانس بھیجا گیا، جہاں وہ فیروز پور بریگیڈ میں شامل تھا، جو اکتوبر ۱۹۱۴ء کی پسپائی کے موقعہ پر فائرنگ لائن میں سب سے آگے تھا۔ انہیں میسون پوپلیما (عراق) میں جاسوسی اور عراق اور فرانس میں خدمات کے اعتراف میں "سر" کا خطاب دیا گیا تھا۔^{۲۸}

جب یہ ان محاذوں سے واپس آئے تو نے رنگروٹوں کی بھرتی میں بہت مدد کی۔ اس نے اپنی جاگیر کے بہت سے لوگ بھی فوج میں بھرتی کر دائے۔ یہ سب کچھ اس نے اپنے خرچ پر کیا تھا اور پوری جنگ میں اس نے حکومت سے کوئی مالی امداد نہیں لی تھی۔ تاہم اسے مالیہ میں چھوٹ اور انگرو ٹیچ (Engro Seeds) دیا گیا تھا۔^{۲۹}

جب ۱۹۱۹ء میں پنجاب میں بلوے ہوئے اور افغانستان کے ساتھ انگریزوں کی تیسری جنگ ہوئی تو عمر حیات خان نے حسب سابق انگریزوں کی امداد میں کوئی کسر نہ اٹھا رکھی۔ جب بیراکالیوں نے شوش کی تھی تو انہوں نے ۱۵۰ گھڑ سواروں کے ساتھ سول انتظامیہ کی اعانت کی تھی۔ اس کے اس لشکر کے ایک حصے کو کھیوڑہ پلن (سالٹ رنچ) کے ”ڈاؤن“ کے خلاف بھی استعمال کیا گیا تھا۔ لہذا جب یہ اندرین کوںسل کا رکن ہنا تھا تو اسے پورا کرنل بنا دیا گیا اور شہنشاہ معظم کا اے ڈی کمپ مقرر کیا گیا تھا۔ اس کے بیٹے ملک خضر حیات خان نے بھی ۱۹۱۸ء میں قابل قدر جنگی خدمات سرانجام دی تھیں، چنانچہ اس کا گورنمنٹ ہاؤس لاہور میں پیش ڈیوٹی کے لیے اختیاب ہوا تھا۔ اس نے تیسری افغان جنگ میں بھی لاہور ڈیوٹیشن کے جزء آفسر کمائیں گے کے اے ڈی سی کی حیثیت سے اتنا اچھا کام کیا تھا کہ اسے افغان میڈل رکھنے کے لیے سول انتظامیہ کی امداد میں کوئی دقتہ فروگذشت نہیں کیا تھا۔^{۳۰}

حضر سیاسی لحاظ سے نبٹا تجربہ کار شخص تھے۔ وہ اپنے مخصوص سماجی پس منظر کی وجہ سے پنجاب میں جاری جنگی کاوشوں کو صحیح خطوط پر جاری رکھنے اور یونیٹ اتحاد کو برقرار رکھنے کے لیے موزوں ترین شخصیت تھے۔ ٹوانے بذات خود جنگجوشہ روایات کے حال تعداد میں رنگروٹ فراہم کرتے رہے تھے۔ رنجیت سنگھ کے عہد میں ٹوانہ گھڑ سوار فوج کا اہم ترین حصہ تصور کیے جاتے تھے۔ ٹوانوں نے انگریزوں کی سکھوں کے خلاف جنگوں کے دوران اپنی وفاداری کو تبدیل کر لیا اور انگریزوں کے وفادار ساتھی بن گئے۔ حتیٰ کہ جنگ آزادی کے دوران بھی ٹوانوں نے ثابت قدمی سے انگریزوں کا ساتھ دیا۔ حضر بھی اپنے اجداد کی روایات کے امین نکلے۔^{۳۱}

چنانچہ انہوں نے گورنمنٹ کالج لاہور میں اپنی پڑھائی تک ترک کر کے پہلی جنگ

عظمیم کے دوران فوج کی ملازمت اختیار کر لی۔ اس طرح نضر نے ۱۹۱۸ء میں اُنہیں برس کی کم عمری میں فوج میں شمولیت اختیار کی۔ ۳۲۔

ٹوانوں کی پنجاب کے دوسرے زمیندار قبائل میں بے حد عزت و توقیر تھی۔ کیونکہ وہ خود ضلع شاہ پور کے بہت بڑے زمیندار تھے۔ نضر کے والد سر عمر حیات خان ٹوانہ اپنے قبیلے کی مٹھا ٹوانہ شاخ کے سربراہ تھے۔ کالرا کی جاگیر جہاں پر نضر کی تمام تر جاگیردارانہ ترک و اختشام کے ساتھ پروردش ہوتی، راولپنڈی ڈویشن کی بہترین زرعی اراضی تصور کی جاتی تھی۔ علاوہ ازیں صوبے کا سب سے بڑا گھوڑوں کا فارم کالرا کا خصوصی امتیاز تھا۔ ۳۳۔

انگریزوں سے وفاداری

نضر حیات خان اکثر کہتے تھے کہ انہوں نے پنجاب کی باغ ڈور اس وقت سنجھائی جب ملک بہت ہی نازک دور سے گزر رہا تھا۔ یہ ۱۹۳۲ء کا عرصہ تھا۔ دوسری جنگ عظیم جاری اور ساری تھی۔ انگریز انڈیا کے مشرقی ممالک سے نبرد آزماء تھا۔ جاپانی ہندوستان کی طرف پیش قدمی کا منصوبہ بننا رہے تھے۔ وہ ملائے (Malaya) کی سرحدیں عبور کرتے ہوئے سنگاپور میں داخل ہو چکے تھے۔ بقول چرچل سنگاپور میں انگریز فوج کا ہتھیار پھینک دینا بہت ہی شرمندگی کا باعث تھا۔ بہت سے برطانوی، آسٹریلوی اور ہندوستانی فوجی جاپانیوں کی قید میں چلے گئے۔

سچاں چندر بوس جو نہرو کا مخالف تھا، اس نے اس قید کے جو جاپانیوں نے ہندوستانی فوجی قید کیے تھے دوران جنگ چالیس ہزار فوجی جو پنجابی فوج کے یونٹ کے تھے ان سے ایک انڈین نیشنل فوج تشکیل دی۔ یہ فوج گو کہ انگریزوں کے لیے کوئی خطرہ کی علامت نہ تھی کیونکہ اس میں ایسے فوجی تھے جو انگریزوں کے وفادار تھے اور ان کا تعلق پنجاب کے اس آزمودہ خاندانوں سے تھا، جنہوں نے ۱۸۵۷ء کی جنگ کے بعد انگریزوں کو حیات نو بخشی تھی اور انہوں نے نویں (۹۰) سال مزید ہندوستان پر حکومت کی۔ ۳۴۔

اسکندر نے ۱۹۳۲ء تک انگریزوں کی بھرپور تائید کی جب کہ مسلم لیگ گول مول

وعدے دعید میں مصروف رہی۔ اسکندر نے پنجاب کا دورہ کیا اور نئے رکروٹ فوج میں بھرتی کیے۔ اسکندر نے انگریز حکومت کی بھرپور حمایت کی یقین دہانی کرائی اور مدد بھی کی۔^{۳۵} یہی حال اسکندر کے بعد خضر حیات کا رہا۔ انہوں نے بھی انگریز حکمرانوں کی خدمت بجالائی۔ اسکندر جب تک زندہ رہے، انہوں نے قائدِ عظم کے ساتھ سخت روایہ اختیار رکھا اور ان کو پنجاب کے معاملات سے دور رکھنے کی بھرپور کوشش کی۔ ان کو صاف الفاظ میں کہہ دیا کہ باہر والے پنجابیوں کی اندروںی معاملات میں دخل نہ دیں اور پنجابیوں کو امن سے رہنے دیا جائے۔^{۳۶}

حضر حیات وزیر اعلیٰ پنجاب

دسمبر ۱۹۴۲ء میں سر اسکندر حیات خان کے انتقال کے بعد خضر حیات خان ٹوانہ کی حکومت بنی تو صوبہ کے سیاسی حالات میں خاصی تبدیلی آ پھی تھی۔ اب مسلم لیگ کے مطالبہ پاکستان کی حیثیت محض فرقہ پرستانہ مذہبی مطالبہ کی نہیں رہی تھی بلکہ اس کی حیثیت مسلم قومیت کے مطالبہ خود اختیاری کی ہو گئی تھی۔^{۳۷}

پنجاب کے مسلم جاگیرداروں کے اہم دھڑے کی خضر حیات ٹوانہ کے خلاف بغاوت اگرچہ خضر حیات ٹوانہ نے بر سر اقتدار آنے کے فوراً بعد دہلی جا کر قائدِ عظم محمد علی جناح سے اس امر کی یقین دہانی کرائی تھی کہ صوبہ میں اکتوبر ۱۹۴۷ء کے اسکندر جناح پیکٹ پر عمل ہوتا رہے گا۔ یعنی یونینسٹ پارٹی کی مخلوط حکومت جاری رہے گی۔ تاہم اس مسئلہ پر یونینسٹ پارٹی کے مسلم ارکان میں بھوٹ کے آثار نظر آنے لگے تھے۔ مسلم جاگیرداروں کے ایک دھڑے کے لیے خضر حیات کی قیادت قابل قبول نہیں تھی۔ ان کا بطور صوبائی وزیر اعلیٰ انتخاب یونینسٹ اسٹبلی پارٹی یا مسلم لیگ اسٹبلی پارٹی نے نہیں کیا تھا بلکہ چھوٹو رام کے اعلان کے بعد گورنر برلنڈ گلینی نے انہیں وزارت سازی کی دعوت دے دی تھی۔^{۳۸} مسلم لیگ کے جس دھڑے کو خضر حیات خان کی اس طرح نامردگی مظہور نہیں تھی، اس میں سر شاہ نواز مرحوم کا بیٹا نواب افتخار حسین خان آف مددوٹ، احمد یار دولت آنڈھ مرحوم کا

بینا ممتاز دولتانہ اور سر سکندر حیات خان مرحوم کا بینا شوکت حیات زیادہ سرگرم تھے۔ جب سر سکندر کا انتقال ہوا تھا اس وقت شوکت حیات فوج میں ملازم تھا لیکن اسے اپنے والد کی گراں قدر خدمات کے انعام کے طور پر فوج سے فارغ کر کے صوبائی وزارت کا رکن بنا دیا گیا تھا۔ مسلم جاگیرداروں کے اس دھڑے کی جانب سے حضر حیات خان کی مخالفت کی ایک وجہ تو جاگیرداروں کی دھڑے بندی کی سیاست میں مضبوطی اور دوسری یہ وجہ تھی کہ اس دھڑے کو یہ محسوس ہونے لگا تھا کہ سٹیفورد کرپس کے دورہ ہندوستان کے بعد پنجاب اور برصغیر کے دوسرے علاقوں میں سیاسی ہوا کا رُخ بڑی تیزی سے یونینٹ پارٹی کے خلاف ہو رہا ہے۔ ۱۹۳۲ء میں کالگرس کے پرتشدد مظاہرہ کی ناکامی کے بعد صدر مسلم لیگ محمد علی جناح کا سیاسی وقار بہت بلند ہو گیا تھا۔ جگہ جگہ مسلمانوں نے خود ہی مسلم لیگ کی شاخیں قائم کر لی تھیں اور چاروں طرف سے قائدِ اعظم زندہ باد اور ”لے کر رہیں گے پاکستان“ کے نعرے سنائی دیتے تھے۔

۳ مارچ ۱۹۳۳ء کو سندھ آئیں نے سب سے پہلے امتیاز حاصل کیا، جب اس نے ایک قرارداد کے ذریعے اس موقف کا اظہار کیا کہ مسلمان ایک الگ قوم ہیں، لہذا ان کے لیے ایک الگ مملکت ہوئی چاہیے۔ اس کے بعد جب ۱۹۳۳ء میں ہی راججو پال اچاریہ نے اپنے فارمولے میں مسلم اکثریت کے علاقوں کی بذریعہ رائے شماری علیحدگی کے اصول کو تسلیم کر لیا تو جناح اور گاندھی کے درمیان خط و کتابت کا سلسلہ بھی شروع ہو چکا تھا اور اس طرح یہ حقیقت عملی طور پر تسلیم کی جا پچکی تھی کہ قائدِ اعظم محمد علی جناح اور ان کی مسلم لیگ کی منظوری کے بغیر ہندوستان کے آئینی اور سیاسی مستقبل کا مسئلہ حل نہیں ہو سکتا۔^{۲۹}

جناح۔ حضر ملاقاتیں

قائدِ اعظم محمد علی جناح اسی احساس کے ساتھ اپریل ۱۹۳۳ء میں لاہور آئے۔ مقصد یہ تھا کہ پنجاب اسکی کے مسلم ارکان میں گزشتہ ایک سال سے ہونے والی دھڑے بندی کا کوئی تصفیہ کیا جائے۔ جناح نے اس سلسلے میں وزیر اعلیٰ حضر حیات خان سے کئی ملاقاتیں

سین اور ان کی وزارت کے غیر مسلم ارکان سے بھی بات چیت کی اور بالآخر انہوں نے فیصلہ کیا کہ آئندہ پنجاب میں مسلم لیگ پارٹی کا وجود ضروری ہے۔ سر سندر نے اپنے پانچ سالہ عہد اقتدار میں یہ پارٹی نہیں بننے دی تھی۔ کیونکہ اولاً اس کی یونیٹ پارٹی کے غیر مسلم ارکان اس پر اعتراض ایک انفرادی حیثیت سے کرتے تھے اور دوسرے اسے خود بھی مسلم لیگ کے سیاسی نظریے سے کلی طور پر اتفاق نہیں تھا۔ لیکن وقت آگیا تھا کہ اسمبلی میں اس دوغلی پوزیشن کو ختم کیا جائے۔ چنانچہ جناح نے خضر حیات خان کو حکم دیا کہ مسلم لیگ پارٹی کے ممبر آئندہ کے لیے صرف مسلم لیگ کا سیاسی لیبل اختیار کریں اور غیر مسلم ممبروں کے ساتھ اپنی کولیشن کو ”مسلم لیگ کولیشن وزارت“ کا نام دیا جائے۔ مگر خضر حیات نہ مانے اور وہ اکتوبر ۱۹۳۷ء کے سندر پیکٹ کی پابندی پر مصر رہے اور انہوں نے ۲۶ اپریل کو شوکت حیات خان کو اپنی وزارت سے برطرف کر دیا۔ جناح نے ان سے اس حکم عدوی کی تحریری جواب طلبی کی، جس کا انہوں نے کوئی جواب نہ دیا۔ چنانچہ انہیں ۲۷ مئی ۱۹۴۷ء کو مسلم لیگ سے خارج کر دیا گیا۔ آل انڈیا مسلم لیگ کی مجلس عمل کی اس کارروائی کے بعد خضر وزارت اور صوفی عبدالحمید اپنے عہدوں سے مستغفی ہو گئے اور صوبائی اسمبلی میں ۲۳ میں مسلم لیگی ارکان کی ایک حزب اختلاف جماعت کی تشکیل ہوئی۔^{۲۰}

جناح کی جانب سے پنجاب کے وزیر اعلیٰ کے خلاف اس تدبیجی کارروائی سے صوبہ کے مسلم تعیم یافتہ درمیانہ طبقہ میں قائد اعظم کے سیاسی تدبیر اور جرأت کی دھاک بیٹھ گئی۔ یہ وہی جناح تھے جنہیں ۱۹۳۶ء کے اوائل میں سرفصل حسین نے لیگ پارلیمانی بورڈ بنانے کی اجازت نہیں دی تھی اور انہیں کہا تھا کہ ”پنجاب کو ہاتھ مت لگاؤ“ اور یہ وہی جناح تھے جن کو سر سندر حیات خان نے اپنی ۱۱ مارچ ۱۹۴۱ء کی تقریر میں بالواسطہ طور پر منبہ کیا تھا کہ پنجاب کے معاملات میں کسی غیر پنجابی کی مداخلت کو برداشت نہیں کیا جائے گا اور اب ۱۹۴۷ء میں یہ وہی جناح تھے جنہوں نے پنجاب کے وزیر اعلیٰ خضر حیات ٹوانہ کو جس کی پشت پناہی گورنر گلینی اور اسمبلی کے غیر مسلم ارکان کا ایک طاقتور گروہ کر رہا تھا، اپنی جماعت سے خارج کر کے اسے سیاسی معركہ آرائی کے لیے چلنچ کیا تھا۔ جناح نے یہ

کارروائی اس لیے کی تھی کہ سب کو معلوم تھا کہ جنگ ختم ہونے والی ہے اور اس کے فوراً بعد عام صوبائی انتخابات ہوں گے جو گزشتہ دو سال سے معرض التوا میں پڑے ہوئے تھے۔ پنجاب کے ان متوقع انتخابات میں مسلم لیگ کا یونینست پارٹی سے الگ جماعت کی حیثیت سے حصہ لینا ضروری تھا تا کہ یہ ثابت کیا جاسکے کہ مسلم لیگ واقعی مسلمانوں کی واحد نمائندہ جماعت ہے اور اس سے تفہیم کے بغیر ہندوستان کے آئینی و سیاسی مستقبل کے بارے میں کوئی فیصلہ نہیں ہو سکتا۔^{۲۱}

عاشرشہ جلال (Jinnah: The Sole Spokesman) میں رقم طراز ہیں کہ سکندر کی وفات کے بعد جناح نے پنجاب میں نمایاں اہمیت حاصل کر لی تھی۔ قائدِ اعظم کو اس بات کا احساس تھا کہ اب پنجاب میں انہیں ایک کمزور حریف سے مقابلہ کرتا ہے۔ اس لیے انہوں نے بمبئی کا آرام دہ گھر چھوڑ کر لاہور آنے کا اور یہاں رہائش اختیار کرنے کا ارادہ کیا۔^{۲۲}

انگریز حکمران کی خط و کتابت اور سیاست دانوں پر ان کا تجزیہ
 سر برٹنڈ گلینی نے مارکیوس آف لٹنگھوکو کو بتاریخ ۱۵ مارچ ۱۹۴۳ء لاہور سے خط لکھا۔ اس خط میں اس نے رپورٹ دی کہ پنجاب میں کوئی خاص معاملات نہیں تھی اس کی اس سے پہلی والی رپورٹ کے بعد، بس گاندھی کی بھوک ہڑتال سے تھوڑے بہت لوگوں میں جوش جذبہ اُبھرا۔

انہوں نے لکھا کہ آپ جانتے ہیں کہ وزیر اعلیٰ (حضر حیات خان ٹوانہ) مسلم لیگ کے اجلاس میں شرکت کرنے والی گئے ہوئے ہیں، وہاں ان پر خاصہ مشکل وقت آیا ہوا ہے۔ جناح چاہتے ہیں کہ پنجاب میں مسلم لیگ کا اثر درسوخ ہو اور یہ بات واضح کر دی ہے کہ یونینست صرف زبانی کلامی ان کے ساتھ ہے۔ عملی طور پر وہ یونینست مسلم لیگ کا کسی قسم کا ساتھ نہیں دے رہے۔ وزیر اعلیٰ پنجاب قائدِ اعظم کی قیادت کو تسلیم کرتے ہیں۔ وہ جناح سکندر معابرہ جو ۱۵ اکتوبر ۱۹۴۷ء میں طے پایا تھا اُس کا حوالہ بھی دیتے ہیں جس کے تحت ”یونینست“ مسلم لیگ کی برتری آل انڈیا کی سطح پر تسلیم کرتی ہے۔

اور یونیسٹ کم از کم پنجاب کی سطح پر اپنا ایک نقطہ نظر رکھے خضر نے اس بات کا اعادہ کیا کہ فی الحال وہ اس معاملہ پر کاربند ہے۔ وہاں ایک قرارداد منظور ہوئی جس میں اس بات کی دکالت کی گئی کہ پنجاب میں مسلم لیگ اپنے مؤثر کردار سے فی الحال پیچھے ہٹ جائے۔ وزیر اعلیٰ فی الوقت ان کو روکنے میں کامیاب ہو گئے ہیں۔ مگر آگے ان کے راستے میں بہت سے مسائل ہیں۔ جناح نے بہت ہی صاف الفاظ میں پنجاب کے گورز برٹش گلینی کی بھی کھنچائی کی کہ اس نے قانون لٹکنی کی۔ وزیر اعلیٰ پنجاب کی نامزدگی کے معاملہ میں اس نے مسلم لیگ سے کوئی مشورہ نہیں کیا اس حوالے سے وہ بہت حیران ہوئے، جب ان کی توجہ گورز کے ہدایت نامہ پر کراہی گئی۔

۳۳

سر برٹش گلینی (پنجاب کا گورز) مارکیوس آف لینٹھکلو کو بتاریخ ۱۵ مارچ ۱۹۲۳ء لکھتے ہیں:

سر برٹش گلینی کہ پنجاب میں سیاسی طور پر سکون ہے۔ اس کو ڈر صرف جناح سے ہے۔ شوکت حیات نے گلینی کے گوش گزار کیا تھا کہ دہلی میں لینٹھکلو نے ان سے ملاقات کی۔ اور جس طرح آپ نے شوکت کی حوصلہ افروائی کی وہ اس کا مشکور ہے۔ جناح کے مقابلہ میں شوکت حیات کے ساتھ کافی تلخ اور اس پر حاوی تھے، ان کا ٹھیک ٹھاک دباؤ تھا۔ جناح نے شوکت سے کہا کہ وہ فوج میں واپس جائے اور بھول جائے مسلم لیگ کے لکھت کو پنجاب اسیلی کے لیے یہ لکھت وہ صرف خوشابد اور زیر زمین کارروائی سے جیت سکتا ہے۔

جناح نے کہا شوکت کی نامزدگی وزیر کے لیے، جمہوریت کے لیے بے عزتی کا باعث ہے۔ انہوں نے ایک عجیب بات کہی کہ گورز بڑے بے چین ہیں کہ وہ یہ معلومات مسلم لیگ تک پہنچائیں، مگر خضر اور ان کے ساتھیوں نے اس پر اعتراض کیا۔ یہ سب اس لیے کیا گیا کہ شوکت غصہ میں آئے مگر شوکت نے گلینی کو بتایا کہ انہوں نے درگزر سے کام لیا۔ شوکت جناح کی اس ملامت کی بوچھاڑ سے خوش نہ تھے۔

انہوں نے فیصلہ کیا کہ وہ ایکشن میں اپنے علاقہ ایک سے حصہ لیں گے۔ ایک میں نواب مظفر خان کی نشست خالی ہوئی تھی کیونکہ وہ صوبائی پیلک سروس کمیشن کے عہدہ پر

مقرر ہو گئے تھے۔ ۲۵

سکندر-جناح پیکٹ

شوکت نے نشت کے لیے درخواست دی اور اس نے سکندر-جناح معاهدے کی شقتوں کے تحت ایسا کیا۔ مسلم لیگ نکٹ پر شوکت حیات اپنے علاقہ ایک سے کھڑے ہوئے۔ گلینیں لکھتا ہے کہ مجھے لگتا ہے کہ ان کا یہ فیصلہ عقل مندی پر منی نہیں ہے۔ کیوں کہ ہٹھڑ قبیلہ شوکت حیات کے مخالف ہے مگر یہ بہت مہنگا اور غیر یقینی معاملہ ہے۔ گلینیں لکھتا ہے اب یہ دیکھنا ہے کہ مسلم لیگ کی مجلس عمل کیا فیصلہ کرتی ہے۔ کیا وہ اس کو وہ نکٹ دیتی ہے جس کی اس نے فرمائش کی ہے۔ عام خیال یہی ہے کہ جناح مجلس عمل کے فیصلہ کے خلاف کوئی بات نہیں کریں گے۔ البتہ جناح کے متعلق کچھ نہیں کہا جا سکتا۔ ۲۶

حضر میں خود اعتمادی نہیں ہے کہ جناح سے بھگڑا کرے۔ اس میں کوئی نٹک نہیں کہ پاکستان کا نعرہ زور پکڑتا جا رہا ہے اور میں پورے دلوں سے کہہ سکتا ہوں کہ بہت سے یونینیٹ اپنے ذاتی مفاد کی خاطر یونینیٹ کو بچ سکتے ہیں۔ ایک پریشانی جو مجھے نظر آ رہی ہے وہ اسکندر-جناح معاهدہ کا متن ہے جو کہ مبہم غیر واضح الفاظ کا مرتع ہے اور یہ میرے نزدیک ناپسند ہے۔ بدسمتی سے جناح کے لیے آسان ہے کہ وہ اس بے ترتیب الفاظ کے مسودہ سے رخ بدیل کر اپنی بات نکال لے اور یونینیٹ کے ہاتھ کچھ نہ آئے۔ اس میں کوئی ایسی اطمینان والی شق نہیں ہے جس سے مرکزی مسلم لیگ کے مختار کار کو پنجاب کے معاملات سے دور رکھ سکیں۔ ۲۷

سر سکندر کے انتقال کے بعد اور اس کے نتیجے میں یہ خوف ختم ہو گیا کہ کوئی مضبوط جماعت مسلمانوں کے خلاف ہے۔ مسلم لیگ کی مختلف فنڈری صوبوں میں اور پنجاب کا کمزور وزیر اعلیٰ، سب پر اس کی کم زوری واضح کر دی اور پاکستان کے ایک مضبوط حصہ پر ایک کم زور طبیعت والے شخص کا قبضہ ہے۔ ۲۸

اگر ہم اس وقت کے چار سالوں کا بغور مطالعہ کریں کہ برطانوی نمائندوں نے

مسلمانوں کے ساتھ کیا رویہ اپنائے رکھا، تو جناح اس نتیجہ پر پہنچے کہ برطانیہ کے ملازم مسلمانوں کو کچھ دینے کے لیے تیار نہ تھے وہ صرف مسلمانوں کی عظمت کی بات کرتے، ان کی خدمات کو جو جنگ کے دوران انہوں نے خلوص سے ادا کی، ان کو سراہا یعنی سارا خرچہ انہوں نے زبانی کلائی رکھا۔^{۳۹}

مرکز میں کانگرس انگریزوں کے ساتھ حکومت بنانے میں تعاون نہیں کر رہی تھی۔ انگریزوں نے مسلمانوں کو دعوت نہیں دی کہ وہ مرکز میں حکومت بنائے۔ انگریز کرپس مشن کی ناکامی جو کانگرس کے تعاون نہ کرنے کی وجہ سے ہوا۔ انہوں نے مسلمانوں کو نہیں کہا کہ آؤ ہم تمہارے ساتھ چلتے ہیں اور حکومت کی مشینری تمہارے تعاون سے چلاتے ہیں۔

جناح بہت سے معاملات میں خاموش رہے، کیونکہ ان کے پاس وہ طاقت نہیں تھی کہ باگنگ والیں کچھ کہہ سکتے، جب ان کو احساس ہوا کہ اب حالات ان کے حق میں ہیں تو وہ مسلمانوں کے حق کے لیے کمر بستہ ہو گئے۔^{۵۰}

گلینی نے لکھا کہ خضر جو پنجاب کے نئے وزیر اعلیٰ ہیں۔ مجھ سے ملنے آئے۔ وہ پنجاب کی حالت سے مطمئن نہیں تھے۔ مسلمان پاکستان کی طرف مائل ہیں کیونکہ اس میں مذہب اسلام کا عصر ڈالا گیا ہے جو اس قدر بھرپور ہے کہ لوگ کسی کی کوئی بات سننے کو تیار ہی نہیں۔ خضر میں سکندر حیات جیسی بات نہ تھی، نہ وہ تجربہ تھا۔ وہ (سکندر) نہ میری سنتا تھا نہ کسی کی اور جناح کے خلاف بھی ٹھیک ٹھاک طریقے سے کھڑا ہو جاتا تھا۔ اور میرا خیال ہے کہ سکندر کی زندگی کوئی بڑی اطمینان والی نہیں تھی۔ جب شوکت حیات کو اس نے اپنے ساتھ ملا لیا تھا۔

خضر کو سمجھ نہیں آ رہا کہ وہ کہاں جائے کیوں کہ پاکستان کے لیے پنجاب کی عوام ایک جذباتی نہیں بہاؤ میں ہے اور اس نے گلینی سے انجام کی کہ جناح سے پوچھا جائے کہ اس کے پاکستان کا نقشہ کیا ہو گا۔ اس کے خدوخال کو واضح کرنے کیلئے ملکہ برطانیہ جناح سے پوچھئے اور وہ رد کر دیا جائے۔ گلینی نے (خضر) پر واضح کر دیا کہ فی الحال ان بالتوں کا ابھی وقت نہیں آیا۔

ابھی ہمارا کام اس نجح پر بات چیت کا نہیں۔ یہ کام ہندوستان کے عوام نے خود اپنی مرضی سے طے کرنا ہے اور یہ معاملات جنگ کے اختتام پر غور کیے جائیں گے۔^{۵۱} فیلڈ مارشل وسکاؤٹ ویول نے ۶ جون ۱۹۳۳ء کو ایری (Amery) کو خط لکھا کہ پنجاب کے حالات پر سکون ہیں۔ حضر نے ایک تفصیلی بیان دیا کہ مسلم لیگ سے نکالے جانے پر جس میں انہوں نے احتجاج کیا ہے کہ مسلم لیگ سندر جناح معاهدے کا احترام نہیں کر رہی۔ ویول لکھتا ہے کہ خضر کی بات میں وزن ہے مگر مسلم لیگ اس بات پر کوئی توجہ نہیں دے گی۔ ایک نجی گفتگو میں گو گیندرہ سنگھ (Gogendra Singh) نے جلنر کو بتایا کہ خضر ٹوانہ کو ڈر ہے کہ اب تفرقہ بازی میں اضافہ ہو گا۔ مسلم لیگ کی سیاست میں فرقہ واریت کا بہت عمل دخل ہے اور مسلم وزیر اعلیٰ میں اتنی صلاحیت نہیں کہ فرقہ واریت کی اس آگ کی روک تھام کر سکے۔ ویول لکھتا ہے کہ مجھے معلوم نہیں کہ وزیر اعلیٰ نے اپنی رائے سے گورز کو مطلع کیا ہے یا نہیں۔ ویول مزید لکھتا ہے کہ میں ان دونوں یعنی جلنر (گورز) اور خضر وزیر اعلیٰ (کشمیر) میں ملاقات کروں گا۔^{۵۲}

حضریات ٹوانہ مسلم لیگ سے نکالے جانے پر خاصے جزو ہوئے۔ اس کی وجہ یہ بھی ہے کہ مسلم لیگ تمام ہندوستان کے مسلمانوں کی نمائندہ جماعت تھی۔ یونینٹ جب کہ صرف پنجاب تک محدود تھی۔ پھر ۱۹۴۰ء کے بعد یونینٹ سے مسلمان ممبران کی تعداد بخوبی جا رہی تھی اور وہ مسلم لیگ میں شمولیت اختیار کر رہے تھے ایسے میں خضریات طاقت کے پڑے یعنی مسلم لیگ سے جدائی ایک طرح کی مات تھی۔ قائد اعظم محمد علی جناح یونینٹ کے مسلم ممبران پر زور دے رہے تھے کہ وہ یونینٹ کو خیر باد کہہ کر پوری طرح مسلم لیگ میں شمولیت اختیار کریں تا کہ مسلم لیگ پنجاب میں ایک فعال جماعت بن کر اُبھرے۔ خضریات ٹوانہ بعذر تھے کہ سندر جناح معاهدے کی روح سے وہ دونوں جماعتوں کے ممبر ہیں۔ قائد اعظم نے اس کا یہ حل نکالا کہ وہ انہیں مسلم لیگ سے باقاعدہ طور پر نکال دیں۔ اور انہوں نے ایسا ہی کیا۔^{۵۳}

حضریات کو اس کا افسوس تھا، کیونکہ وہ اب خود کو مسلمانوں کی اکثریت کا نمائندہ

نہیں کہہ سکتا تھا۔ اب اس کی وزارت کو بھی خطرہ تھا کیونکہ پنجاب ایسلی میں مسلمان نمائندوں کی اکثریت مسلم لیگ میں شامل ہو گئی تھی۔ اس وقت کی سیاسی مصلحتوں کا تقاضہ بھی یہی تھا کہ مسلمان ایک پلیٹ فارم پر کھڑے ہوں تاکہ وہ متحد ہو کر پاکستان کے لیے خطہ زمین حاصل کر سکیں۔ ۵۲

انتخابات ۱۹۳۷ء

۱۹۳۷ء کے انتخابات میں خضر ٹوانہ نے خوشاب سے حصہ لیا۔ یہ ایکشن ۱۹۳۷ء کے اوائل میں ہوئے۔ اس مہم میں عمر حیات ٹوانہ پیش پیش تھے۔ انہوں نے ٹوانہ اور نون برادری سے مدد مانگی۔ دونوں برادریاں خوشاب تحصیل کی تقریباً ۸۵,۰۰۰ ایکڑ زمین پر قابض تھیں۔ البتہ اعوان قوم کی آبادی ۲۰,۰۰۰ تھی۔ اعوانوں کا نمائندہ آسانی سے ایکشن جیت سکتا تھا مگر خضر نے اس کے پر کاٹ دیئے اور اس کو دس ہزار روپے کے عوض ایکشن سے دست بردار ہونے کا سودا کیا۔ وہ یہ رشتہ لے کر انتخابات سے علیحدہ ہو گیا اور یوں خضر حیات ٹوانہ بغیر مقابلے کے خوشاب سے پنجاب ایسلی کے نمائندہ قرار دیئے گئے۔ ۵۳

پنجاب کی سیاست

۱۹۳۷ء کے ایکشن کے بعد سر سندر ایک مشکل میں پڑ گئے۔ ایکشن کے بعد انہوں نے ملک خضر حیات ٹوانہ کو اپنی وزارت میں شامل کیا۔ یہ سندر حیات کے مalfiin میں سے تھے اور سر عمر حیات خان ٹوانہ شاہ پور کے صاحبزادے تھے، جو سر گودھا کے پاس ہے اور سر گودھا کی تحصیل ہے۔ یہ منیری کی پیش کش دراصل سر گودھا کے نون اور ٹوانہ خاندان کو مطمئن کرنے کے لیے تھی۔ سرفصل حسین کے انتقال کے بعد سندر حیات کو سر گودھا کے ٹوانہ کو ساتھ لے کر چلنا تھا ورنہ وہ سندر حیات کے لیے مشکلات پیدا کر دیتے۔

سندر حیات نے پنڈرل مون کو ایک انتڑو یو میں بتایا کہ پنجاب پر بڑا کڑا وقت تھا۔ پارٹی کو سمجھا رکھنے کے لیے ضروری تھا کہ سب کو کچھ نہ کچھ دیا جائے۔ اس نظریہ ضرورت کے تحت ٹوانہ اور نون کو وزارت میں عہدے دیے گئے۔ ۵۴

نواب مشتاق احمد خان گرمانی نے کہا کہ یہ پارٹی کے لیے نہایت مشکل وقت تھا۔ کیونکہ یہ گروپ خود غرض اور مطلب تھا۔ اگر پارٹی ان کی خواہشات کو نظر انداز کرتی تو یہ واویلا مچا دیتے۔ یہ پارٹی کی نہایت مہلک پالیسی تھی۔ سر سندر حیات کی دسمبر ۱۹۲۲ء میں اپنے بچوں کی شادی کے دوران طبیعت خراب ہوئی۔ ان کو دل کا دورہ پڑا اور ان کی رحلت ہو گئی۔ سیاسی طور پر سندر میں یہ قابلیت تھی کہ وہ سیاست کی اکھاڑ چھاڑ کو سمجھتے تھے اور پھر تمام تر مخالفت کے باوجود کس طریقہ سے اپنے حلیف کو ساتھ لے کر چلنا ہے ان کو سیاست کی اس بلیچ سیر ہی کا ادراک تھا۔ جب سندر کا انتقال ہوا تو پارٹی کے اندر جو لاوا پک رہا تھا ایک دوسرے کے خلاف جو عداوت تھی وہ کھل کر سامنے آئی۔ گوکہ پارٹی کی صدارت حضریات ٹوانہ کے ہاتھ آگئی اور یوں وہ پنجاب کے وزیر اعلیٰ بن گئے جو کہ سندر حیات نے سرگودھا کے نون اور ٹوانہ گروہ کو خوش کرنے کے لیے اقدام اٹھایا تھا۔ اب جب ٹوانہ وزیر اعلیٰ پنجاب ہو گئے تو سندر کے اپنے متعلق گروہ کو یہ بات بہت بڑی لگ رہی تھی۔ ۵۷

حضر نے سندر کے اس گروہ کو خوش کرنے کے لیے سندر کے صاحب زادے شوکت کو وزارت میں عہدہ دے دیا گو کہ اوپر اوپر سے پارٹی ”سب اچھے“ کی تصویر بنی ہوئی تھی مگر اندر ہی اندر ایک چپقلش کا دور دورہ بھی مسلسل گردش میں رہا، ان دنوں پنجاب کا گورنر گلینیسی تھا۔ وہ مسلم لیگ شاندار کامیابی سے سخت تنخ پا ہوا، لیکن جمہوری اقدار کو وہ کس طرح روند سکتا تھا۔ بالخصوص وہ اقدار جو انگریز نے خود ہی متعین کر کے بھیجی ہوں۔ مسلم لیگ کی شاندار کامیابی کے باوجود سربڑنڈ گلینیسی نے یونینست پارٹی جس نے کل آٹھ نشستیں حاصل کی تھیں کے سربراہ سر حضریات ٹوانہ کو وزارت بنانے کی دعوت دے دی۔ حالانکہ آئینی طور پر یہاں پنجاب میں مسلم لیگ کی وزارت بننا ضروری امر تھا۔ لیکن گورنر نے ہشت دھری کا مظاہرہ کرتے ہوئے مسلم لیگ کو وزارت سے محروم رکھنے کا عزم کئے رکھا۔ اس صورت حال کے پیش نظر پورے پنجاب میں یونینست پارٹی اور حضریات ٹوانہ کے خلاف زبردست جلوس نکالے گئے شہر میں عام ہڑتاں ہونے

لگیں اور خضر حیات خان مردہ باد کے نعرے لگنے لگے۔ نتیجہ یہ تھا کہ یونینٹ پارٹی حکومت چلانے میں ناکام رہی۔ ۵۸

فیروز خان نون کا خضر حیات ٹوانہ کے متعلق رائے:

فیروز خان نون جیپسٹر ویڈ لکھتے ہیں: لاہور میں سرکاری فنا مسلمانوں اور مسلم لیگ کے خلاف تھی۔ فی الواقع یہ بڑی بد قسمتی تھی کہ سوئے اتفاق سے ایسے حالات پیدا ہو گئے جن سے تقسیم کے وقت پاکستان کو ناسازگار واقعات کا سامنا کرنا پڑا۔ سر ایوان جینکنز کا تقریر انذین سووں میں شمولیت اختیار کرنے کے بعد جینکنز کی تقریری مشریق پنجاب میں ہوئی، جہاں غیر مسلموں کی اکثریت ہے۔ چنانچہ ان میں غیر مسلموں کے لیے ہمدردی کے جذبات رفتہ رفتہ بڑھتے گئے۔ لارڈ ولول، وائر اے مقرر ہوئے تو جینکنز کو ان کا پرائیویٹ سکرٹری بنایا گیا۔ چنانچہ انہوں نے اپنے آقا کے جذبات جو ملک کی جغرافیائی اور فوجی تقسیم کے مخالف تھے کو اپنے اوپر بھی طاری کر لیے۔ جب انہیں پنجاب کا گورنر مقرر کیا گیا تو ان کے وزیر اعلیٰ سر خضر حیات خان ٹوانہ بھی پاکستان کے مخالف تھے۔ فیروز خان نون مزید لکھتے ہیں کہ انہیں کسی نے بتایا کہ سر خضر حیات برطانیہ گئے تھے تو وہاں انہوں نے مسٹر چرچل اور وزیر ہند کے علاوہ اعلیٰ حضرت شاہ برطانیہ سے بھی ملاقات کی اور ان سب نے فرداً فرداً یقین دلایا کہ ملک تقسیم نہیں ہو گا۔ یہ ان لوگوں کی بد قسمتی کہ لیبر حکومت قائم ہو گئی اور سر خضر حیات اس تبدیلی کا ادراک نہ کر سکے۔ ۵۹

فیروز خان نون جیپسٹر ویڈ میں لکھتے ہیں کہ برطانوی حکام نے پنجاب یونینٹ پارٹی کو یقین دلایا کہ برطانیہ ہندوستان کو نہیں چھوڑے گا۔

لندن میں ۱۹۳۶ء میں ہندوستان کے ہائی کمشنر کا منصب قبول کرنے سے پہلے فیروز خان نون دس سال تک صوبہ پنجاب کے منتخب وزیر رہ چکے تھے۔ لندن میں اپنے سرکاری فرائض کی بدولت انہیں میں الاقوامی شخصیتوں سے تعلق پیدا کرنے اور میں الاقوامی امور کو سمجھنے کا موقع ملا تھا۔ انہیں ستمبر ۱۹۳۱ء میں وائر اے کی کابینہ کے لیے منتخب کیا گیا

تحا۔ اس وقت انہیں احساس ہوا کہ مرکزی حکومت میں رہتے ہوئے وہ ملک کی بہتر خدمات کر سکتے ہیں اور صوبائی سطح پر نئے لوگوں کو آنا چاہیے۔ اس وقت وہ دہلی میں ہی رہنا چاہتے تھے۔ لہذا انہوں نے سر برٹنڈ گلینی کو مشورہ دیا کہ وزارت اعلیٰ کے منصب کے لیے سر خضر حیات ٹوانہ کو دعوت دیں کیونکہ نون کی رائے میں وہ صوبائی اسمبلی میں اکثریتی ارکان کا مطلوبہ تعاون حاصل کر لیں گے اور ایک اچھے وزیر اعلیٰ ثابت ہوں گے۔ ۶۰

اسی لیے فیروز خان نون نے جب وزارت سے استغفاری دیا اور لاہور آئے تو سب سے پہلے سر خضر حیات سے ملاقات کے لیے گئے اور انہیں پنجاب مسلم لیگ میں شمولیت کی دعوت دی اور مشورہ دیا کہ وہ پاکستان کے لیے جد و جہد کریں۔ فیروز خان نون لکھتے ہیں: میں نے انہیں یقین دلایا کہ آپ کو اپنے منصب سے محرومی کا اندریشہ نہیں ہونا چاہیے۔ میں آپ کا حریف بنتا ہرگز گوارا نہیں کر دیں گا، بلکہ اس کے برعکس آپ کی بھرپور حمایت کروں گا۔

فیروز خان نون مزید لکھتے ہیں: ”یہ بات واضح طور پر نظر آ رہی تھی کہ انگریز ہندوستان چھوڑ دیں گے اور اب اس کا انحصار ہم مسلمانوں پر تھا کہ ہم ہندوستان کا بخواہ کر کے پاکستان بناؤں لیکن چند بہت بڑے برطانوی حکام نے پنجاب یونیٹ پارٹی کو یقین دلایا تھا کہ برطانیہ ہندوستان نہیں چھوڑے گا اور وہ سمجھتے تھے کہ وہ ہندوؤں اور سکھوں کے تعاون سے حکومت کی تشكیل میں کامیاب ہو جائیں گے اگرچہ اس حکومت میں مسلمانوں کی تعداد بہت مختصر ہو گی۔ ان حکام کو غالباً یہ علم نہ تھا کہ لندن میں کیا ہو رہا ہے اور اگر انہیں علم تھا بھی تو سیاست کا تقاضا یہ تھا کہ حقائق کو اپنے دوستوں سے آخری لمحے تک اس موقع کے تحت چھپایا جائے کہ پاکستان نہیں بنے گا۔ لیکن انگریز آخر ہندوستان سے نکلے۔ رائے عامہ کا احترام ان کے خیر کا حصہ ہے۔ دوسرے ملکوں میں ان کی کوشش یہ ہوتی ہے کہ اپنے مقبوضہ جات پر تسلط قائم رکھیں یا اپنے دوستوں کی حوصلہ افزائی کریں لیکن یہ سب کچھ اس وقت تک کرتے ہیں جب تک ان کے ملک کی رائے عامہ اس کی اجازت دیتی ہے۔ رائے عامہ خلاف ہو جائے تو وہ فوراً ہتھیار ڈال دیتے ہیں۔ ۶۱

ظفر اللہ خان کا موقف اور خضر حیات نواحی کا استعفیٰ

ظفر اللہ خان اپنی کتاب تحدیرت نعمت میں لکھتے ہیں:

یونینسٹ پارٹی کے عناصر میں متواتر تبدیلی آ رہی تھی۔ پارٹی رکنیت میں بتدفعہ مسلم غفرانکم ہو رہا تھا اور غیر مسلم غفرانکم بہت تھا، صوبے میں مسلم لیگ کی تنظیم مضبوط ہو رہی تھی اور لیگ کا متواتر اثر و رسوخ بڑھتا جا رہا تھا یہاں تک کہ لیگ نے عدم تعاون کے ذریعہ یونینسٹ پارٹی کو حکومت سے برطرف کرنے کی کوشش بھی کی۔ اس کوشش میں تو لیگ بظاہر کامیاب نہ ہوئی لیکن رائے عامہ میں مسلم لیگ کی وقت بہت بڑھ گئی اور شہری طبقوں میں خصوصاً لیگ کا اثر ہر جگہ پھیل گیا۔ قائدِ اعظم نے اس سے قبل ملک صاحب (یعنی خضر حیات نواحی) جو اپنے حلقہ احباب میں ملک صاحب کے نام سے جانے جاتے تھے) پر زور دینا شروع کیا تھا کہ وہ مسلم لیگ میں شامل ہو کر اور لیگ سے مل کر کام کریں لیکن وہ ایسا کرنے پر آمادہ نہ ہوئے۔ انہوں نے ”سکندر جناح“ پیکٹ کی آڑ لینے کی کوشش کی لیکن قائدِ اعظم نے اس عذر کو تسلیم نہ کیا۔ ملک صاحب کا موقف تھا کہ پاکستان کا مطالبه مرکز سے متعلق ہے اور ہم سو فیصدی اس کی تائید میں ہیں لیکن صوبے کے حالات کے پیش نظر یونینسٹ پارٹی جو ایک غیر فرقہ وارانہ پارٹی ہے اور جس کی تشکیل اقتصادی مقاصد کی بنا پر کھی گئی تھی، مسلم حقوق کا بخوبی تحفظ کر سکتی ہے۔ اسی کشمکش کے دوران میں برطانوی وزیرِ اعظم کا اعلان ۱۹۷۲ء کا رفروری کیا اعلان ہوا جس کے رو سے پنجاب کے صوبے کے متعلق مرکزی اختیارات صوبائی حکومت کو تفویض ہو سکتے تھے۔ اس وقت تک یونینسٹ پارٹی کی رکنیت میں غیر مسلم اداکیں کو اکثریت حاصل ہو چکی تھی۔ اگر اب یہی پارٹی برسر اقتدار رہتی تو مسلم لیگ کے راستے میں اور قیام پاکستان کے راستے میں ایک بڑی رکاوٹ پیدا ہو جاتی ہے۔ ظفر اللہ، ملک سر خضر حیات خان صاحب کو عرصے سے جانتے تھے۔ ظفر اللہ اور ان کے درمیان دوستانہ مراسم تھے۔ جب تک ظفر اللہ حکومت ہند کے رکن رہے۔ گرمیوں کے موسم میں ملک صاحب کے ساتھ شملہ (کشیر) میں ملاقات کے موقع میسر آتے رہتے تھے، جب یہ حکومت سے علیحدہ ہو کر فیڈرل کورٹ کے ساتھ نہیں رہے کیونکہ برطانوی وزیرِ اعظم ایسی کے اعلان کے مطابق حکومت کے اختیارات صوبائی حکومتوں کو تفویض ہو سکتے ہیں، لہذا پنجاب میں اختیارات حکومت کا ایک ایسی پارٹی کے ہاتھ میں ہونا جس کی اکثریت غیر مسلم ہو مطالبه پاکستان کی کمزوری کا باعث ہو گا۔

تم طراز ظفر اللہ بیان کرتے ہیں:

دو دن اور دو راتیں اسی کشمکش میں گزاریں۔ رات کو آرام اور سکون سے نہ سو سکا۔ مجھے بہت کم اتفاق ہوا ہے لیکن یہ راتیں میں نے بڑی بے چینی میں کائیں۔ آخر تیری صح میں نے ملک صاحب کی خدمت میں ایک خط لکھا جس میں ان کی ذمہ داری کی طرف توجہ دلاتے ہوئے گزارش کی کہ انہیں اس مرحلے پر وزارت سے استعفی دیکر مسلم لیگ کا راستہ پنجاب میں صاف کر دینا چاہیے اور اس طرح اپنی ذمہ داری سے شرخو ہونا چاہیے۔ اس خط کے ارسال کرنے کے تیرے دن حضر حیات نے فرمایا کہ تمہارا خط مل گیا ہے وہ مشورے کے لیے نواب اللہ بخش سے ملے جو کہ حضر حیات کے عزیز رشتہ دار تھے نواب اللہ بخش صاحب نے فرمایا: مشورہ طلب امر یہ نہیں کہ استعفی کب دیا جائے بلکہ یہ ہے کہ استعفی اس وقت دیا جائے یا نہیں۔ آج سے ڈیڑھ یا دو ماہ بعد استعفی دینے کا فیصلہ بے سود ہے۔ کیا معلوم اس درمیانی عرصہ میں واقعات کیا ہوں اور کیا مرحلہ پیش آئیں اور کن حالات کا آپ کو سامنا ہو۔ پھر ایک اور امر بھی قابل غور ہے اگر آپ آج یہ فیصلہ کریں کہ بجٹ پاس کرنے کے بعد استعفی دیں گے اور پارٹی کو یہ بتا دیں تو پارٹی ابھی منتشر ہو جائے گی اگر اس وقت پارٹی کو نہیں بتائیں گے اور ان کی مدد سے بجٹ پاس کرنے کے بعد ان کی خلاف مرضی استعفی دیدیں گے تو گویا آپ نے ان سے فریب کیا کہ ان کی مدد سے بجٹ تو پاس کر لیا اور پھر ان کی خلاف مرضی استعفی دے دیا۔ میری تو یہی رائے ہے کہ اس وقت صرف یہ ملے ہونا چاہیے کہ اس مرحلے پر آپ استعفی دیں یا نہ دیں۔ میں اپنی رائے بتا چکا ہوں کہ آپ کو استعفی دینا چاہیے۔ آگے جیسے آپ مناسب صحیحیں۔ اس گفتگو کے بعد نواب مظفر علی خان صاحب چند منٹ نہبر کر تشریف لے گئے ملک صاحب نے اسی سہ پہر کیلئے پارٹی کا اجلاس اپنے دولت کدے پر طلب فرمایا اور خود گورنر صاحب سر ایوان جیکنٹر کو ملنے تشریف لے گئے۔ گورنر سے کہا دزیر اعظم ایڈی کے اعلان کے پیش نظر میں سوچ بچار کے بعد اس طرف ملک ہوں کہ اس مرحلے پر استعفی دے دینا چاہیے لیکن پختہ فیصلہ کرنے سے پہلے میں نے آج سہ پہر پارٹی کا اجلاس اپنے گھر پر طلب کیا ہے۔

گورنر پنجاب ایوان جیکنٹر نے ملک حضر حیات سے کہا کہ کیا میں پوچھ سکتا ہوں کہ آپ نے خود بخود یہ رائے قائم کی ہے یا کسی طرف سے آپ کو کوئی تحریک ہوئی ہے۔ اس پر ملک صاحب نے فرمایا کہ فیصلہ تو جو کچھ ہو گا میرا اپنا ہی ہو گا لیکن دزیر اعظم ایڈی کے اعلان کے نتیجے میں مجھے ظریف اللہ خان نے توجہ دلائی ہے کہ مجھے ایسا کرنا چاہیے۔

حضر حیات ٹوانہ نے صاف صاف کہہ دیا کہ برطانوی وزیر اعظم کے اعلان کے بعد ان

کے لئے اور کوئی راستہ کھلا نہیں رہا اور اپنا استعفیٰ پیش کر دیا اور ساتھ ہی گورنر صاحب کو مشورہ دیا کہ نواب صاحب مہوت کو بخشش قائد مسلم لیگ پارٹی کی دعوت دی جائے کہ وہ نئی وزارت تشكیل کریں۔ ملک صاحب کے استعفیٰ کا اعلان ریڈیو پر ہو گیا۔ مسلم لیگ حلقوں میں اس خبر سے خوشی کی ایک لمبڑی اور صبح ہوتے ہی شہر بھر میں خضر حیات زندہ باد کے نفرے بلند ہو گئے۔ راجہ غفرنگ علی صاحب اور سردار شوکت حیات خان صاحب کی سرکردگی میں بہت سے مسلم لیگ کے سرکردہ اصحاب ملک صاحب کے بیان پر تشریف لائے انہیں مبارکباد دی، مغلی لکھا یا اور پھلوں کے ہار پہنائے۔ اس کے بعد غیر مسلم حلقوں میں بہت بے چینی پھیل گئی اور ان کی طرف سے خالفانہ مظاہرے شروع ہو گئے۔ یہ رو سوبے بھر میں پھیل گئی اور بعض مقامات پر انہوں ناک فرقہ وارانہ وارداتیں بھی ہوئیں۔

صوبائی مسلم لیگ قیادت کی طرف سے ملک صاحب پر زور دیا گیا کہ وہ مسلم لیگ پارٹی میں شامل ہو جائیں۔ انہوں نے وضاحت سے فرمادی کہ وہ سیاست سے الگ رہنا چاہتے ہیں کیونکہ وہ چاہتے کہ انہیں وزارت یا کسی سیاسی اعزاز یا منصب کا خواہش مند نہ سمجھا جائے۔ مسلم لیگ پارٹی کے متعلق انہوں نے اپنی یہک خواہی کا ثبوت یوں دیا کہ انہوں نے نواب مظفر علی قربیاش کو مشورہ دیا کہ مسلم لیگ پارٹی میں شامل ہو جائیں چنانچہ وہ شامل ہو گئے۔ ملک سر خضر حیات صاحب کا پہلا موقف درست تھا یا غلط، لیکن اس میں کسی شک کی ممکنیش نہیں کہ اس مرحلے پر ان کا استعفیٰ دے دینا ایک نہایت قابل ستائش فعل تھا جس کے نتیجے میں صوبہ پنجاب میں مسلم لیگ کا راست صاف ہو گیا اور پاکستان کے انتظام کی صورت پیدا ہو گئی۔ اگر وہ ایسا نہ کرتے تو بہت سی مشکلات کا امکان تھا۔ ۶۲

استعفیٰ کے بعد خضر حیات سیاست سے مکمل طور پر ریٹائر ہو گئے اور ایسے خاموش ہوئے کہ کسی مسئلے پر کوئی بیان نہ دیا۔ پاکستان بننے کے بعد برسر اقتدار اور حکومتوں نے انہیں عہدوں کی پیش کش کی لیکن وہ نہ مانے اور تادم مرگ ایک پر وقار خاموشی اور علیحدگی اختیار کیے رکھی۔ ۶۳

اختتمامیہ

اس مقالہ سے ہم اس نتیجے پر پہنچ ہیں کہ حکومت برطانیہ نے پھن پھن کر ایسے لوگوں کو اقتدار کے منصب پر تعینات کیا تھا جن کی وفاداری پر ان کو کامل یقین تھا۔ ٹوانہ خاندان نے انگریز حکمران کی جہاں تک ممکن ہو سکی مدد کی اور اس کا صلد بھی پورا پورا پایا۔

هم اس بحث میں نہیں پڑتے کہ کیا انہیں ایسا کرنا چاہیے تھا کہ نہیں کیونکہ اس علاقے میں مسلمان، ہندو، سکھ سب اس مقابلے میں شامل تھے کہ انگریزوں سے وفاداری کا مشقیکش حاصل کر کے العام و اکرام سے نوازے جائیں۔ لہذا جس کی جو بھی اوقات تھی وہ اس کے مطابق خدمت بجا لانے کی تھی دو میں مصروف تھا اور جو مخالفت کرتا اس کو غدار کا لقب دے کر تھے تھی کرنا اپنا اولین فرض سمجھتا۔

طااقت ور سے خود کو جوڑنا، منسوب کرنا اس خطے کی رُگ و پے میں شامل ہے۔ یہ افراد ہر دور میں اپنی تمام تر قوانینی طاقتور کا ایندھن بننے میں صرف کر دیتے ہیں اور کبھی بھی کوشش نہیں کرتے کہ اپنی صلاحیتوں اور دولت کو اپنے لوگوں اور ان کی صلاحیتوں کو بروئے کار لانے پر خرچ کریں۔ اپنے لوگوں کو کمی اور کم تر ثابت کرنے میں کوئی سر نہیں چھوڑتے۔ اس غیر منصفانہ روئیے کی وجہ سے یہاں کے افراد ترقی پذیر ملکوں کی خلی سطح پر ہیں۔^{۶۲}

حضر حیات ٹوانہ نے جہاں تک ممکن ہوا انگریزوں کا آخری وقت تک ساتھ دیا اور جب ان کو یقین ہو گیا کہ اب وہ ہندوستان کو خیر باد کہہ کر نکل رہے ہیں تو وہ وزارت سے علیحدہ ہو گئے۔ حضر کا یہ فیصلہ حکمت پر مبنی تھا۔ اگر وہ یہ فیصلہ نہ کرتے تو پنجاب کی تقدیر یہ غیر مسلموں کے ہاتھ میں چلی جاتی اور کشیر کے ساتھ ساتھ پنجاب کے مسئلے کا بھی اضافہ ہو جاتا۔ انگریز نے تو جانا تھا مگر ہندوستان کی گود میں فسادات کے انبار چھوڑ جاتا۔ اس لیے حضر حیات جیسا بھی تھا، اس نے ایک صحیح فیصلہ کیا اور پنجاب کے پنجابیوں کو مزید بر بادی سے بچایا۔

حوالہ جات

1. Dates of Punjab Governor's E.M. Jenkins taken *The Top*, Vol-XII, London, HMSO, 1983, p. 824. and Sir Bertrand James Glancy date from *TOP*, Vol, VII, London, HMSO, 1977, p. 1108.

-۲ عبد السلام خورشید، وے صورتیں الگی، لاہور، قومی کتب خانہ، ۱۹۷۶ء، ص ۱۳۸۔

- ۳ محمد عظیم چودھری، پنجاب اور آزادی کی تحریکیں، کراچی، اردو اکیڈمی سندھ، ۱۹۹۸ء، ص ۲۲۸۔
- ۴ سر ڈیزل احسن، (ترجمہ یاسر جواد) پنجاب کی راتیں، لاہور، کلشن ہاؤس، ۲۰۱۵ء، ص ۳۲۲۔
- ۵ ظہور احمد چودھری، پنجاب میں برادریوں کی سیاست، ۱۹۹۷ء-۲۰۰۲ء، اسلام آباد، قوی ادارہ برائے تحقیق تاریخ و ثقافت، ۲۰۱۳ء، ص ص ۱۳۲-۱۳۱۔
- ۶ ایضاً، ص ۱۳۲۔
7. Aysha Jalal, (ed.), *The Oxford Companion to Pakistan History*, Karachi, OuP, 2012, p. 513.
- غلام رسول مہر، جزیل سر عمر حیات خان نواحی کے سوانح حیات اور آن کا خاتمی بیس منظر، لاہور، پاکستان نائٹس پرنس، ۱۹۶۵ء، ص ۳۵۹۔
- ۸ ایضاً، غلام رسول مہر، ص ۳۶۰۔
10. Ian Talbot, *Khizar Tiwana: The Punjab Unionist Party and the Partition of India*, (Karachi: OuP, 2002) 2013, p. 2.
- آئن ٹالبوٹ، (ترجمہ: طاہر کامران) تھضریت نواحی پنجاب یونینسٹ پارٹی اور تقسیم ہند، لاہور، کلشن ہاؤس، ۲۰۱۵ء، ص ۲۵۔
- ۱۱ ایضاً، آئن ٹالبوٹ، ص ص ۲۱-۲۰۔
13. Ian Talbot, *Khizar Tiwana*: pp. 45-47.
- اسد سعیم شیخ، اسلامیکو پریس تحریک پاکستان، لاہور، سگ میل ہلی کیشنر، ۱۹۹۹ء، ص ۳۲۷۔
- ۱۲ آئن ٹالبوٹ، (ترجمہ: طاہر کامران) تاریخ پنجاب ۱۸۳۹ء-۱۹۴۷ء، لاہور، تحقیقات، ۲۰۰۶ء، ص ۷۵۔
- ۱۳ زاہد چودھری، سسکر پنجاب کا سیاسی ارتقاء، لاہور، ادارہ مطالعہ تاریخ، ۱۹۹۱ء، ص ۷۰۔
- ۱۴ ایضاً، زاہد چودھری، ص ۳۶۵۔
- ۱۵ ایضاً، زاہد چودھری، ص ۳۶۳۔
- ۱۶ ایضاً، زاہد چودھری، ص ۳۶۲۔
- ۱۷ ایضاً، زاہد چودھری، ص ۳۸۳۔
- ۱۸ ایضاً، زاہد چودھری، ص ۳۸۲۔
- ۱۹ ایضاً، زاہد چودھری، ص ۳۸۳۔
- ۲۰ ایضاً، زاہد چودھری، ص ۳۸۳۔
- ۲۱ ایضاً۔
- ۲۲ ایضاً۔
- ۲۳ ظہور احمد چودھری، پنجاب میں برادریوں کی سیاست ۱۹۴۷ء-۲۰۰۳ء، اسلام آباد، ۲۰۱۳ء، ص

۔۱۵۷

- ۲۳ ایضاً، ظہور احمد چوبیری، ص ۱۳۵۔
- ۲۴ ایضاً، ظہور احمد چوبیری، ص ۱۲۰-۱۶۱۔
- ۲۵ ایضاً، ظہور احمد چوبیری، ص ۱۳۲۔
- ۲۶ ایضاً، زاہد چودھری، ص ۱۰۸۔
- ۲۷ ایضاً۔
- ۲۸ ایضاً۔
- ۲۹ ایضاً۔
- ۳۰ ایضاً۔
- ۳۱ طاہر کامران، تاریخ پاکستان، ص ۱۸۸۔
- ۳۲ ایضاً، ص ۱۸۹۔
- ۳۳ ایضاً۔
- ۳۴ آن مالبوث، حضر حیات نوانہ، ص ۱۱۲۔
- ۳۵ آن مالبوث، حضر حیات نوانہ، ص ۱۱۵۔
- ۳۶ آن مالبوث، حضر حیات نوانہ، ص ۱۱۹۔
- ۳۷ چودھری زاہد، سلسلہ پنجاب کا سیاسی ارتقاء، ص ۳۶۱۔

38. Mary Louise Becker, *The All-India Muslim League, 1906-1947, A Study of Leadership in the Evolution of a Nation*, Karachi, OuP, 2013 p. 252.

- ۳۹ زاہد چودھری، سلسلہ پنجاب کا سیاسی ارتقاء، ص ۳۲۲۔
- ۴۰ ایضاً، ص ۳۲۳۔
- ۴۱ ایضاً، ص ۳۲۴۔

42. Ayesha Jalal, *The Sole Spokesman Jinnah The Muslim League & the Demand for Pakistan*, Cambridge, Cambridge University Press, 1985, p. 84

43. Nicholas Mansergh (ed.), *The Transfer of Power 1942-47*, Vol. III, London, Her Majesty's Stationery Office, 1971, p. 809.

- ۴۲ شرمن خراوف پور، جلد III، ص ۸۰۹۔
- ۴۳ ایضاً، ص ۸۹۸۔
- ۴۴ ایضاً۔

- ۴۵ ایضاً، برٹیزینڈ گلینی، گوزر پنجاب کا مراسل، مارکیوس آف سیلیجتو بارنخ ۷ اپریل،

-۸۹۹ ص ۱۹۷۳ء

-۹۱۸ ص III، جلد III، ص ۹۱۸۔

-۹۱۸ ص۔

-۵۰ ایضاً۔

-۹۲۰ ص ۹۲۰ء۔

-۵۲ فیلڈ مارشل و سکاؤنٹ کا مراسلہ بام ایمرو جو کہ انڈیا کا سیکریٹری آف سٹیٹ تھے۔

53. David Gilmartin, *Empire and Islam, Punjab and Making of Pakistan*, London, I.B. Touris and Co, Ltd., 1988, p 187.
54. Mary Louise Becker, *The All India Muslim League 1906-1947*, p.253.

-۵۵ آئن ٹالیوٹ، خضر ٹوانہ، ص ۹۳۔

56. David Gilmartin, *Empire and Islam, Punjab and the Making of Pakistan*, p. 148.

57. *Ibid.*
-۵۸ سید اصغر علی شاہ جعفری، تاریخ پنجاب، لاہور، نیو بک پلیس: ت-ن (تاریخ ندارد) میں

-۳۱۷

-۵۹ فیروز خان نون، چشم و دید، لاہور، فیروز سنز، ۱۹۷۷ء، ص ۳۱۷۔

-۶۰ ایضاً، ص ص ۲۷۳-۲۷۵۔

-۶۱ ایضاً، ص ص ۲۷۵-۲۷۷۔

- ۶۲ محمد ظفر اللہ خان، تحدیرت نعمت، ڈھاکہ، ڈھاکہ بے نیولینٹ ایوسی ایشن، دسمبر ۱۹۷۱ء، لاہور، جسارت پرائز، ۱۹۷۱ء، ص ص ۲۹۳-۲۹۷۔

-۶۳ عبدالسلام خورشید، وے صورتیں الہی، ص ۱۵۰۔

-۶۴ ظہور احمد چوبڑی، پنجاب میں برادریوں کی سیاست، ص ص ۳۰-۳۱۔